

వ్యవసాయానికి యువత దూరం

- పల్లెల నుంచి పట్టణాలకు పెరుగుతున్న వలసలు
- లాభదాయకతపై అనిశ్చితితో వ్యవసాయానికి విముఖత
- భవిష్యత్ ఆహార భద్రతపై పెరుగుతున్న ఆందోళనలు

డెన్స్ 31 మే: భారతదేశం వ్యవసాయ ప్రధాన దేశంగా గుర్తింపు పొందినప్పటికీ, నేడు వ్యవసాయ రంగం ఒక కీలకమైన సవాలును ఎదుర్కొంటోంది. అదే యువత వ్యవసాయానికి దూరమవడం. ఒకప్పుడు రైతు కుటుంబాల్లో పుట్టిన పిల్లలు వ్యవసాయాన్ని తమ భవిష్యత్ గా భావించేవారు. కానీ ఇప్పుడు పరిస్థితి పూర్తిగా మారిపోయింది. గ్రామీణ ప్రాంతాల్లో చదువుకున్న యువత వ్యవసాయాన్ని వృత్తిగా ఎంచుకోవడానికి ఆసక్తి చూపడం లేదు. ఉన్నత విద్య,



పట్టణాల్లో ఉద్యోగ అవకాశాలు, మెరుగైన జీవన ప్రమాణాల కోసం యువత వ్యవసాయ భూములను వదిలి ఇతర రంగాల వైపు అడుగులు వేస్తోంది. ఈ ధోరణి కొనసాగితే రానున్న రోజుల్లో వ్యవసాయ రంగం తీవ్ర మానవ వనరుల కొరతను ఎదుర్కొనే అవకాశం ఉందని నిపుణులు హెచ్చరిస్తున్నారు. వ్యవసాయం పట్ల

రక్తపరీక్షతో క్యాన్సర్ గుర్తింపు

- నిమ్మలో కొత్త సాంకేతికత
- ఆరోగ్యశ్రీలో ఉచిత సేవలు
- రోగులకు భారీ ఊరట




హైదరాబాద్, మే 31: హైదరాబాద్ లోని నిమ్మ ఆసుపత్రి క్యాన్సర్ నిర్ధారణ రంగంలో మరో కీలక ముందడుగు వేయడానికి సిద్ధమైంది. క్యాన్సర్ ను ప్రారంభ దశలోనే గుర్తించి రోగులకు మరింత సమర్థవంతమైన చికిత్స అందించాలనే లక్ష్యంతో అత్యధునిక లిక్విడ్ బయాప్సీ పరీక్షలను అందుబాటులోకి తీసుకురానుంది. ఈ సేవలను ఆరోగ్యశ్రీ పథకం కింద పూర్తిగా ఉచితంగా అందించనున్నట్లు నిమ్మ డైరెక్టర్ డాక్టర్ బీరప్ప వెల్లడించారు. సాధారణంగా క్యాన్సర్ నిర్ధారణ కోసం కణజీవి నుంచి సమూహ సేకరించి టిష్యూ బయాప్సీ నిర్వహిస్తారు. అయితే లిక్విడ్ బయాప్సీ విధానంలో కేవలం రక్త సమూహ ద్వారానే క్యాన్సర్ కణాలకు సంబంధించిన జన్యు సమాచారాన్ని విశ్లేషించవచ్చు. దీనివల్ల శస్త్రచికిత్స అవసరం లేకుండానే వ్యాధి స్థితి, తీవ్రతను అంచనా వేయడం సాధ్యమవుతుంది. నిమ్మ పాథాలజీ విభాగాధిపతి డాక్టర్ శాంతవీర్ జి ఉప్పిన్ తెలిపిన వివరాల ప్రకారం, రక్తంలో ఉండే క్యాన్సర్ కణాల డీఎన్ఎను పరిశీలించడం ద్వారా వ్యాధి వ్యాప్తి స్థాయిని గుర్తించవచ్చు. దీంతో రోగులకు తక్కువ ఇబ్బందితోనే ఖచ్చితమైన నిర్ధారణ అందే అవకాశం ఉంటుంది. ఆధునిక వైద్య రంగంలో ఇది అత్యంత ప్రగతిశీల సాంకేతికతగా గుర్తింపు పొందుతోంది. ఇప్పటికే నిమ్మలోని క్యాన్సర్ జీనోమిక్స్ కేంద్రంలో నెక్స్ జనరేషన్ సీక్వెన్సింగ్ సాంకేతికతతో ప్రత్యేక సేవలు అందిస్తున్నారు. కేంద్ర ప్రభుత్వ డైమండ్ ప్రాజెక్టు కింద ఈ సేవలు ప్రారంభమయ్యాయి. క్యాన్సర్ కు కారణమయ్యే జన్యు మార్పులను గుర్తించడం ద్వారా రోగికి అనుకూలమైన లక్ష్య చికిత్సను ఎంపిక చేయడంలో ఈ పరీక్షలు కీలక పాత్ర పోషిస్తున్నాయి. 2024 నుంచి ఇప్పటివరకు సుమారు 1,443 మంది రోగులకు ఖరీదైన జన్యు పరీక్షలను పూర్తిగా ఉచితంగా నిర్వహించినట్లు నిమ్మ వర్గాలు వెల్లడించాయి. సాధారణంగా ప్రైవేటు, కార్పొరేట్ ఆసుపత్రుల్లో ఈ పరీక్షలకు లక్షల రూపాయలు ఖర్చవుతుండగా, ప్రభుత్వ ఆసుపత్రిలో

పెళ్లి మాటతో భారీ మోసం

- మ్యూజీమోనియల్ పరిచయం దుర్వినియోగం
- పెట్టుబడి పేరుతో వసూళ్లు
- పోలీసుల దర్యాప్తు కొనసాగింపు

నాగపూర్, మే 31 : మహారాష్ట్రలోని నాగపూర్ లో ఓ మహిళను పెళ్లి చేసుకుంటానని నమ్మించి భారీ మొత్తంలో డబ్బులు కాజేసిన ఘటన వెలుగులోకి వచ్చింది. మ్యూజీమోనియల్ వెబ్ సైట్ లో పరిచయమైన వ్యక్తి తన వ్యక్తిగత వివరాల విషయంలో అబద్ధాలు చెప్పి మహిళను నమ్మించినట్లు పోలీసులు వెల్లడించారు. బాధితురాలి ఫిర్యాదు మేరకు కేసు నమోదు చేసి దర్యాప్తు చేపట్టారు. పోలీసుల వివరాల ప్రకారం, 31 ఏళ్ల మహిళకు 36 ఏళ్ల రామచంద్ర కిషోర్ అవస్థి అనే వ్యక్తి మ్యూజీమోనియల్ సైట్ ద్వారా



బహారీ యాత్రలకి విషాదం

- లోయలో పడిన ట్యాక్సీ
- ఎనిమిది ప్రాణాలు బలి
- గాలింపులో సహాయక బృందాలు

ఖర్చేను కలిసిన రేవంత్

- హైదరాబాద్ లో నేతల భేటీ
- ఏఐసీసీ అధ్యక్షుడికి స్వాగతం
- కాంగ్రెస్ శ్రేణుల్లో ఉత్సాహం

హైదరాబాద్, మే 31 : అఖిల భారత కాంగ్రెస్ కమిటీ అధ్యక్షుడు మల్లికార్జున ఖర్చేను తెలంగాణ ముఖ్యమంత్రి రేవంత్ రెడ్డి మర్యాదపూర్వకంగా కలిశారు. హైదరాబాద్ మీదుగా గుల్బర్గాకు వెళ్తున్న సందర్భంగా ఈ భేటీ జరిగింది. కాంగ్రెస్ పార్టీకి చెందిన పలువురు ముఖ్య నేతలు కూడా ఈ సమావేశంలో పాల్గొన్నారు. ఈ సందర్భంగా ముఖ్యమంత్రి రేవంత్ రెడ్డితో పాటు అఖిల భారత కాంగ్రెస్ కమిటీ తెలంగాణ వ్యవహారాల ఇంచార్జి మీనాక్షి నటరాజన్, తెలంగాణ ప్రదేశ్ కాంగ్రెస్ కమిటీ అధ్యక్షుడు మహేష్ కుమార్ గౌడ్, ప్రభుత్వ సలహాదారు హర్షర వేణుగోపాల్ రావు, అఖిల భారత కాంగ్రెస్ కమిటీ కార్యదర్శి సంపత్ కుమార్ తదితరులు ఖర్చేను కలిశారు. పార్టీకి సంబంధించిన పలు అంశాలపై ఈ సందర్భంగా చర్చ జరిగినట్లు కాంగ్రెస్ వర్గాలు తెలిపాయి. రాష్ట్రంలో కొనసాగుతున్న అభివృద్ధి కార్యక్రమాలు, పార్టీ సంస్థాగత బలోపేతం, భవిష్యత్ కార్యాచరణ వంటి అంశాలు సమావేశంలో ప్రస్తావనకు



- వాహనాలపై పెరిగిన ఆధారం
- ఆరోగ్యానికి మౌన ముప్పు
- అడుగులు వేస్తేనే ఆరోగ్యం

డెన్స్, మే 31: ఒకప్పుడు నడక మనిషి జీవితంలో సహజమైన భాగం. పాఠశాలకు వెళ్లే విద్యార్థి నుంచి పొలానికి వెళ్లే రైతు వరకు ప్రతి ఒక్కరి దైనందిన జీవితంలో నడకకు ప్రత్యేక స్థానం ఉండేది. కానీ కాలం మారింది. నేడు చిన్న దూరాలకు కూడా ద్వీచక్ర వాహనాలు, కార్లను వినియోగించడం సాధారణంగా మారిపోయింది. సాంకేతిక సౌకర్యాలు పెరగడంతో శారీరక శ్రమ తగ్గిపోయింది. కార్యాలయాల్లో గంటల తరబడి కూర్చోవడం, ఇంటికి వచ్చిన తర్వాత మొబైల్ ఫోన్లు, టెలివిజన్ లకే

పరిమితమవడం వల్ల నడక క్రమంగా మన జీవితాల నుంచి కనుమరుగవుతోంది. సౌకర్యాల కోసం మనిషి ఎంత ముందుకు వెళ్తున్నాడో, ఆరోగ్యాన్ని కాపాడే అలవాట్ల నుంచి అంతే వేగంగా దూరమవుతున్నాడు. నడక తగ్గిపోవడం అనేది వ్యక్తిగత సమస్య మాత్రమే కాదు, సమాజ ఆరోగ్యాన్ని ప్రభావితం చేస్తున్న మౌన సంక్షోభంగా మారుతోంది. నడక తగ్గిపోవడం వల్ల ఆరోగ్య సమస్యలు రోజురోజుకూ పెరుగుతున్నాయి. ఒకప్పుడు వృద్ధాప్యంలో కనిపించే మధుమేహం, రక్తపోటు, గుండె సంబంధిత వ్యాధులు ఇప్పుడు యువతలోనే కనిపిస్తున్నాయి. ఊణకాయం సమస్య కూడా వేగంగా పెరుగుతోంది. శరీరానికి అవసరమైన కనీస కదలిక లేకపోవడం వల్ల కొవ్వు పేరుకుపోవడం,

రైతులకు నష్టం కలిగిస్తే సహించేదిలేదు

- రైతు డిస్కంపై కవిత ఆగ్రహం
- ప్రభుత్వంపై తీవ్ర ఆరోపణలు
- ఈఆర్ డి విజ్ఞప్తి చేసిన కవిత
- పాదయాత్ర హెచ్చరిక జారీ

హైదరాబాద్, మే 31 : తెలంగాణలో రైతులకు నష్టం కలిగించే విధానాలను సహించలేమని తెలంగాణ రక్షణ సేన అధ్యక్షురాలు కల్యాకుంట్ల కవిత అన్నారు. రాష్ట్ర ప్రభుత్వం ప్రతిపాదిస్తున్న రైతు డిస్కం అంశంపై తెలంగాణ



వ్యవసాయానికి యువత దూరం

పండించినా చివరికి లాభం వస్తుందనే హామీ లేకపోవడం యువతను నిరుత్సాహానికి గురి చేస్తోంది. మరోవైపు ప్రభుత్వ ప్రైవేటు రంగాల్లో నెలనెలా జీతం వచ్చే ఉద్యోగాలు యువతకు భద్రతగా కనిపిస్తున్నాయి. ఫలితంగా వ్యవసాయం కంటే ఇతర రంగాల్లో మెరుగైన భవిష్యత్తును ఇవ్వడం భావన బలపడుతోంది. గ్రామీణ ప్రాంతాల్లో విద్యా అవకాశాలు విస్తరించడంతో యువతలో ఆశయాలు కూడా మారుతున్నాయి. ఇంజనీరింగ్, వైద్యం, సమాచార సాంకేతికత, బ్యాంకింగ్, ప్రభుత్వ ఉద్యోగాలు వంటి రంగాల్లో స్థిరపదాలనే కోరిక పెరుగుతోంది. తల్లిదండ్రులు కూడా తమ పిల్లలు వ్యవసాయం కష్టాలు పడకుండా మంచి ఉద్యోగాల్లో స్థిరపదాలని కోరుకుంటున్నారు. సమాజంలో కూడా వ్యవసాయాన్ని కంటే ఇతర వృత్తులకు ఎక్కువ గౌరవం లభిస్తోందనే భావన ఉంది. దీంతో వ్యవసాయం కుటుంబ సంప్రదాయంగా కొనసాగాల్సిన అవసరం లేదని యువత భావిస్తోంది. ఈ మార్పు గ్రామీణ ఆర్థిక వ్యవస్థపై కూడా ప్రభావం చూపుతోంది. మరోవైపు సాగుభూముల విభజన కూడా వ్యవసాయ భవిష్యత్తును ప్రకారకంగా మారుస్తోంది. తరతరాలుగా భూములు చిన్నచిన్న ముక్కలుగా విడిపోవడంతో లాభదాయక వ్యవసాయం కష్టమవుతోంది. యాంత్రికరణ, ఆధునిక సాంకేతిక పద్ధతుల వినియోగానికి కూడా పరిమితులు ఏర్పడుతున్నాయి. చిన్న కమతాల్లో వ్యవసాయం చేయడం వల్ల ఆదాయం మరింత తగ్గుతోంది. ఈ పరిస్థితుల్లో యువత వ్యవసాయాన్ని అభివృద్ధి అవకాశాలు ఉన్న రంగంగా కాకుండా ఆర్థిక ప్రమాదాలతో కూడిన రంగంగా చూస్తోంది. దీనివల్ల గ్రామాల నుంచి పట్టణాలకు వలసలు మరింత పెరుగుతున్నాయి. అయితే దేశ భవిష్యత్తును దృష్టిలో ఉంచుకుని వ్యవసాయాన్ని యువతకు ఆకర్షణీయమైన రంగంగా మార్చడం అత్యవసరంగా మారింది. ఆధునిక సాంకేతికత, డ్రోన్స్ వినియోగం, కృత్రిమ మేధస్సు ఆధారిత వ్యవసాయం, విలువ ఆధారిత ఉత్పత్తులు, ఆహార ప్రాసెసింగ్ పరిశ్రమలు, మెరుగైన మార్కెటింగ్ అవకాశాలు కల్పిస్తే యువత మళ్ళీ వ్యవసాయం వైపు వచ్చే అవకాశం ఉంది. రైతుకు గిట్టుబాటు ధర, పంటలకు భద్రత, ఆధునిక శిక్షణ, సులభ రుణాలు, గ్రామీణ మౌలిక సదుపాయాల అభివృద్ధి వంటి అంశాలపై ప్రభుత్వాలు ప్రత్యేక దృష్టి పెట్టాల్సిన అవసరం ఉంది. ఎందుకంటే యువత వ్యవసాయానికి దూరమవడం కేవలం రైతు కుటుంబాల సమస్య మాత్రమే కాదు. అది దేశ ఆహార భద్రత, గ్రామీణ ఆర్థిక వ్యవస్థ, భావితరాల భవిష్యత్తును సంబంధించిన అత్యంత కీలకమైన అంశం. అందుకే వ్యవసాయంలో యువత భాగస్వామ్యాన్ని పెంచడం నేటి అత్యవసర జాతీయ అవసరంగా మారింది.

రక్తపరీక్షతో క్యాన్సర్ గుర్తింపు

ఉచితంగా అందించడం విశేషంగా మారింది. ప్రపంచస్థాయి వైద్య సాంకేతికతను పేద, మధ్యతరగతి ప్రజలకు అందుబాటులోకి తీసుకురావడంలో నిమ్మ మరోసారి ఆదర్శంగా నిలుస్తోందని వైద్య నిపుణులు అభిప్రాయపడుతున్నారు. లిక్విడ్ బయాప్సీ సేవలు ప్రారంభమైతే క్యాన్సర్ను ముందుగానే గుర్తించి సమర్థవంతమైన చికిత్స అందించే అవకాశాలు మరింత పెరుగుతాయని వారు పేర్కొంటున్నారు.

పెళ్లి మాటతో భారీ మోసం

పరిచయమయ్యాడు. తన భార్య మరణించిందని చెప్పి ఆమె నమ్మకాన్ని పొందాడు. అనంతరం ఇద్దరి మధ్య సాన్నిహిత్యం పెరగడంతో త్వరలోనే వివాహం చేసుకుంటానని హామీ ఇచ్చినట్లు సమాచారం.ఈ నమ్మకాన్ని ఆసరాగా చేసుకుని నిందితుడు బాధితురాలిని పలుమార్లు లైంగికంగా దుర్వినియోగం చేసినట్లు ఫిర్యాదులో పేర్కొన్నారు. తరువాత అతడు ఇప్పటికీ వివాహితుడని, భార్య జీవించి ఉన్నప్పటికీ తప్పుడు సమాచారం ఇచ్చాడని మహిళకు తెలిసినట్లు వెల్లడైంది. దీంతో ఆమె తీవ్ర ఆందోళనకు గురైనట్లు పోలీసులు తెలిపారు. అంతేకాకుండా జిమ్ వ్యాపారం ప్రారంభించాల్సి ఉందని చెప్పి పెట్టుబడి పేరుతో పలుమార్లు డబ్బులు తీసుకున్నట్లు ఆరోపణలు ఉన్నాయి. ఈ క్రమంలో బాధితురాలి నుంచి సుమారు రూ.14.8 లక్షలు వసూలు చేసినట్లు ఫిర్యాదులో పేర్కొన్నారు. డబ్బులు తిరిగి ఇవ్వకుండా తప్పించుకోవడంతో మహిళ మోసపోయిన విషయం గుర్తించినట్లు సమాచారం. ఫిర్యాదులో నిందితుడు తనను మానసికంగా వేధించాడని, శారీరకంగా దాడి చేశాడని కూడా బాధితురాలు ఆరోపించింది. అలాగే అతడి కుటుంబ సభ్యుల్లో కొందరు ఈ వ్యవహారంలో సహకరించారని పేర్కొంది. ఈ ఆరోపణలపై కూడా పోలీసులు విచారణ చేపడుతున్నారు. బాధితురాలి ఫిర్యాదు ఆధారంగా సంబంధిత సెక్షన్ల కింద కేసు నమోదు చేసినట్లు పోలీస్ అధికారులు వెల్లడించారు. నిందితుడి కార్యకలాపాలు, ఆర్థిక లావాదేవీలు, కుటుంబ సభ్యుల పాత్రపై సమగ్రంగా దర్యాప్తు కొనసాగుతోందని తెలిపారు. కేసుకు సంబంధించిన పూర్తి వివరాలు విచారణ అనంతరం వెల్లడయ్యే అవకాశం ఉంది.

ఖర్చేను కలిపిన రేవంత్

వచ్చినట్లు సమాచారం.తెలంగాణలో కాంగ్రెస్ ప్రభుత్వం చేపడుతున్న కార్యక్రమాలపై కూడా నాయకులు ఖర్చేకు వివరించినట్లు తెలుస్తోంది. ప్రజా సంక్షేమం, అభివృద్ధి కార్యక్రమాల అమలు, ప్రభుత్వ ప్రాధాన్య అంశాలపై అభిప్రాయాలు పంచుకున్నట్లు పార్టీ వర్గాలు పేర్కొన్నాయి. పార్టీ బలోపేతంతో పాటు రాబోయే రాజకీయ పరిణామాలపై కూడా నేతల మధ్య చర్చ జరిగినట్లు సమాచారం. రాష్ట్రంలో కాంగ్రెస్ మరింత బలపడేలా చేపట్టాల్సిన చర్యలపై అభిప్రాయాలు వ్యక్తమైనట్లు తెలుస్తోంది. ఈ భేటీ రాజకీయ వార్తల్లో ఆసక్తికరంగా మారింది. కాంగ్రెస్ అగ్రనేత మల్లికార్జున ఖర్చేతో రాష్ట్ర నాయకత్వం సమావేశం కావడం ప్రాధాన్యత సంతరించుకుంది. సమావేశానికి సంబంధించిన పూర్తి వివరాలు అధికారికంగా వెల్లడికాలేదు.

మహారాష్ట్ర కల్తీ మద్యం ఘటన..

హైదరాబాద్ మే 31 మహారాష్ట్రలో నంచలసం సృష్టించిన పుణె కల్తీ మద్యం ఘటనలో మృతుల సంఖ్య 24కు చేరింది. కల్తీ మద్యం సేవించి 24 మంది ప్రాణాలు కోల్పోవడంతో రాష్ట్రవ్యాప్తంగా తీవ్ర ఆందోళన వ్యక్తమవుతోంది. ఈ ఘటనపై మహారాష్ట్ర ప్రభుత్వం కఠిన చర్యలు చేపట్టగా, నిర్లక్ష్యంగా వ్యవహరించిన 21 మంది అధికారులను ప్రభుత్వం సస్పెండ్ చేసింది. అధికారుల దర్యాప్తులో భాగంగా ఇప్పటివరకు 22 మందిని పోలీసులు అరెస్ట్ చేశారు. భీవండి కేంద్రంగా నకిలీ మద్యం తయారీ, సరఫరా నెట్వర్క్ కొనసాగుతున్నట్లు అధికారులు గుర్తించారు. ఈ నేపథ్యంలో మహారాష్ట్ర వ్యాప్తంగా ఎత్తైన శాఖ మెరుపు దారులు నిర్వహించింది. దాడుల్లో మొత్తం 4,480 లీటర్ల అక్రమ మద్యం స్వాధీనం చేసుకున్నట్లు అధికారులు వెల్లడించారు. రాష్ట్రంలోని పలు ప్రాంతాల్లో నకిలీ మద్యం తయారీ, నిల్వ కేంద్రాలను గుర్తించి తనిఖీలు చేస్తున్నారు. ప్రాథమిక విచారణలో స్థానికంగా కల్తీ మద్యం మాఫియా కార్యకలాపాలపై ముందస్తు సమాచారం సేకరించడంలో, వారిపై తక్షణ చర్యలు తీసుకోవడంలో స్థానిక పోలీసులు పూర్తిగా విఫలమైనట్లు తెలిసింది.

నడక మరిచిపోతున్న సమాజం

జీవక్రియలు మందగించడం వంటి సమస్యలు ఏర్పడుతున్నాయి. వైద్య నిపుణులు ప్రతిరోజూ కనీసం అరగంట నడక ఆరోగ్యానికి ఎంతో మేలు చేస్తుందని చెబుతున్నప్పటికీ, చాలా మంది తమ బిజీ జీవితంలో దానికి సమయం కేటాయించడం లేదు. ఫలితంగా ఆసుపత్రుల చుట్టూ తిరిగే వారి సంఖ్య పెరుగుతోంది. ఆరోగ్యాన్ని కాపాడే సులభమైన మార్గాన్ని వదిలేసి, తర్వాత చికిత్సల కోసం వేలాది రూపాయలు ఖర్చు చేసే పరిస్థితి ఏర్పడుతోంది. పిల్లల్లో నడక అలవాటు తగ్గిపోవడం మరింత ఆందోళన కలిగించే అంశం. ఒకప్పుడు పాఠశాలకు నడుచుకుంటూ వెళ్లే పిల్లలు, సాయంత్రం బయట ఆటలు ఆడే చిన్నారులు ఇప్పుడు ఇంటికే పరిమితమవుతున్నారు. మొబైల్ ఫోన్లు, వీడియో గేమ్లు, సామాజిక మాధ్యమాల వారి సమయాన్ని ఆక్రమిస్తున్నాయి. ఫలితంగా శారీరక చురుకుదనం తగ్గి చిన్న వయస్సులోనే ఆరోగ్య సమస్యలు కనిపిస్తున్నాయి. అటవ్యల కొరత కూడా దీనికి మరో కారణంగా మారింది. పిల్లలు ప్రకృతికి, శారీరక వ్యాయామానికి దూరమవుతున్నారు. ఇది కేవలం ఆరోగ్య సమస్య మాత్రమే కాదు, భవిష్యత్ తరాల జీవనశైలిని ప్రభావితం చేసే సామాజిక సమస్యగా కూడా మారుతోంది.పట్టణాల నిర్మాణ విధానం కూడా నడక తగ్గడానికి కారణమవుతోంది. పాదచారులకు అనుకూలంగా ఉండాల్సిన రహదారులు అనేక చోట్ల కనిపించడం లేదు. పెరుగుతున్న ట్రాఫిక్, కాలుష్యం, ఖాళీ ప్రదేశాల కొరత ప్రజలను నడకకు దూరం చేస్తున్నాయి. ఒకప్పుడు కాలనీల్లో కనిపించిన చిన్న పార్కులు, ప్లాటో నిండిన వీధులు ఇప్పుడు కాంక్రీట్ నిర్మాణాలకు చోటు ఇస్తున్నాయి. నగరాభివృద్ధి ప్రణాళికల్లో పాదచారులకు, సైకిల్ మార్గాలకు తగిన ప్రాధాన్యం ఇవ్వకపోవడం వల్ల ప్రజలు పూర్తిగా వాహనాలపై ఆధారపడుతున్నారు. అభివృద్ధి అంటే కేవలం భవనాలు, రహదారులు మాత్రమే కాదని, ఆరోగ్యకరమైన జీవనానికి అవసరమైన వాతావరణం కూడా కావాలని గుర్తించాల్సిన అవసరం ఉంది. నడకను తిరిగి జీవితంలో భాగం చేసుకోవాల్సిన సమయం ఆసన్నమైంది. చిన్న దూరాలకు వాహనాలను ఉపయోగించకుండా నడవడం, ఉదయం లేదా సాయంత్రం కొంత సమయం నడకకు కేటాయించడం, పిల్లలను ఆటల వైపు ప్రోత్సహించడం వంటి చిన్న చర్యలు కూడా పెద్ద మార్పుకు దారి తీస్తాయి. నడకకు ఖర్చు అవసరం లేదు, ప్రత్యేక పరికరాలు అవసరం లేదు, వయస్సుతో సంబంధం లేదు. ఆరోగ్యాన్ని కాపాడే అత్యంత సులభమైన మార్గం నడకే. ప్రతి అడుగు శరీరానికి శక్తిని, మనసుకు ప్రశాంతతను అందిస్తుంది. నడకను మరిచిపోతున్న సమాజం అనారోగ్యం వైపు నడుస్తుంటే, నడకను అలవాటు చేసుకున్న సమాజం ఆరోగ్యవంతమైన భవిష్యత్తు వైపు అడుగులు వేస్తుంది. అందుకే నడకను అలవాటుగా మార్చుకోవడం నేటి అవసరం, రేచటి ఆరోగ్య భద్రత.

బహార యాత్రలలో విషాదం

- లోయలో పడిన ట్యాక్సీ • ఎనిమిది ప్రాణాలు బలి
- గాలింపులో సహాయక బృందాలు
- చంబా, మే 31 హిమాచల్ ప్రదేశ్ లోని చంబా జిల్లాలో ఘోర రోడ్డు ప్రమాదం చోటుచేసుకుని ఎనిమిది మంది ప్రాణాలు కోల్పోయారు. పర్యాటకులతో వెళ్తున్న ఓ టూరిస్టు ట్యాక్సీ అదుపుతప్పి లోతైన లోయలో పడిపోవడంతో ఈ విషాదం సంభవించింది. మృతుల్లో డ్రైవర్ తో పాటు ఇద్దరు చిన్నారులు కూడా ఉన్నట్లు అధికారులు వెల్లడించారు. బెంగళూరు, ఫ్రీట్స్ గర్లకు చెందిన రెండు కుటుంబాల సభ్యులు ఈ ప్రమాదంలో మృతి చెందినట్లు గుర్తించారు. బైరాగ్ డె-నన్ పాస్ మార్గంలోని కాలాబన్ సమీపంలో ఈ ప్రమాదం జరిగింది. వేసవి సెలవులను గడిపేందుకు డల్హౌసీ ప్రాంతానికి వచ్చిన రెండు కుటుంబాలు మంచు పర్వతాలను సందర్శించేందుకు ట్యాక్సీలో బయలుదేరాయి. అయితే ప్రయాణం ముగిసిన తర్వాత కూడా వారు తిరిగి రాకపోవడంతో కుటుంబ సభ్యులు, ట్యాక్సీ యజమాని ఆందోళనకు గురయ్యారు. వాహనంలో అమర్చిన జీపీఎస్ వ్యవస్థను పరిశీలించిన ట్యాక్సీ యజమాని కాలాబన్ ప్రాంతంలో వాహనం కదలకుండా ఉన్నట్లు గుర్తించాడు. వెంటనే పోలీసులకు సమాచారం అందించాడు. సంఘటన స్థలానికి చేరుకున్న అధికారులు పరిశీలించగా ట్యాక్సీ లోతైన లోయలో పడిపోయినట్లు తేలింది. ప్రమాదం జరిగిన ప్రాంతం అత్యంత దుర్భరమైన కొండ ప్రాంతంగా ఉండటంతో సహాయక చర్యలు కష్టతరంగా మారాయి. మొబైల్ నెట్వర్క్ అందుబాటులో లేకపోవడం వల్ల సమాచార మార్పిడి, గాలింపు కార్యక్రమాల్లో ఆటంకాలు ఎదురవుతున్నట్లు అధికారులు తెలిపారు. అయినప్పటికీ స్థానికల సహకారంతో సహాయక చర్యలు కొనసాగుతున్నాయి.ఈ ఘటనపై హిమాచల్ ప్రదేశ్ ముఖ్యమంత్రి సుఖ్విందర్ సింగ్ సుఖు తీవ్ర దిగ్భ్రాంతి వ్యక్తం చేశారు. ఎనిమిది మంది ప్రయాణికులతో వెళ్తున్న వాహనం లోయలో పడిపోవడం అత్యంత విషాదకరమని పేర్కొన్నారు. బాధిత కుటుంబాలకు తన ప్రగాధ సానుభూతి తెలియజేశారు. ఎన్టీఆర్ఎస్ బృందాలను కూడా రంగంలోకి దింపామని, పరిస్థితిని నిరంతరం పర్యవేక్షిస్తున్నామని ముఖ్యమంత్రి తెలిపారు. ప్రస్తుతం సహాయక బృందాలు ఘటనాస్థలంలో మృతదేహాల కోసం ముమ్మరంగా గాలింపు కొనసాగిస్తున్నాయి. ప్రమాదానికి గల ఖచ్చితమైన కారణాలపై అధికారులు దర్యాప్తు చేపట్టారు.

బెంగళూరుకే ఐపీఎల్ కిరీటం

- ఆర్నబీ డబుల్ డిటెట్..
- ఫైనల్లో గుజరాత్ పై ఘన విజయం
- సత్తా చాటిన బౌలర్లు,కింగ్ కోట్లీ

రాయల్ చాలెంజర్స్ బెంగళూరు మరోసారి అద్భుతం చేసింది.! ఐపీఎల్లో అద్వితీయ ప్రదర్శనతో జూలు విడిల్చింది! అసమాన పోరాట పటిమతో మోగా టోర్నీలో రెండోసారి విజేతగా నిలిచింది. తొలి కమ్మ కోసం కేరళం 18 ఎంప్లూ సుదీర్ఘ పోరాటం చేసిన ఆ జట్టు.. రెండో ట్రోఫీని మాత్రం మరొకటి ఏడాదిలోనే సగర్వంగా ముద్దాడింది.గతేడాది విజయోత్సవాల విషాదం ఏడాదంతా వెంటాడుతున్నా, డిఫెండింగ్ చాంపియన్ గా సొంతగడ్డ 'చిన్నస్వామి'లో ఫైనల్ ఆడే అవకాశం కోల్పోయినా బెంగళూరు ఏమాత్రం వెనక్కి తగ్గలేదు. గుజరాత్ టైటాన్స్ తో సరాలు తగ్గే ఉత్సాహ తప్పదనుకున్న టైటిల్ పోరును.. తమ కసి, పట్టుదలతో పూర్తిగా ఏకపక్షం చేసింది. తొలి నాలుగు ఓవర్లలోనే ఓపెన్లను పెవియన్ కు పంపి ప్రత్యర్థి నడ్డి విరిచిన బౌలర్లు మ్యాచ్ ను వన్ సైడ్ చేశారు. ఆ తర్వాత స్వల్ప లక్ష్య ఛేదనలో ఓపెన్ల రెండోకట్ అయ్యర్ల ఖతర్నాక్ ఆరంభం ఇవ్వగా.. దానికి ఛేజ్ కింగ్ విరాట్ కోట్లీ తన బ్యాట్ పవర్ ను జత చేశాడు. బౌలర్లకు ఏమాత్రం అవకాశం ఇవ్వకుండా విరాట్ స్వస్థించిన విధ్వంసంతో ఆ చిన్న టాకెట్ ను ఆర్నబీ ఆడుతూ పాడుతూ ఛేదించింది. లీగ్ దశ నుంచి సమష్టిగా కదం తొక్కుతూ టాపర్ గా నిలిచిన బెంగళూరు అదే జోరును ఫైనల్ లోనూ కొనసాగిస్తూ మోగా లీగ్ లో టైటిల్ ను విజయవంతంగా నిలబెట్టుకున్న మూడో జట్టు ముంబై. సీఎస్సీ సరసన సగర్వంగా నిలిచింది. ఒకప్పుడు కప్పుల కరువులో ఓపెన్ల ఎదుర్కొన్న చోటే సింహలా గగ్గించి.. వరుసగా రెండో ఏడాది విజేతగా అవతరించింది. తమను ఆరాధించే కోట్లాది మంది అభిమానుల ఆనందాన్ని రెండింతలు చేసింది. అపూర్వాబాద్: బెంగళూరు మరోసారి చాంపియన్ అయింది. టోర్నీ ఆరంభం నుంచే ఆడదగగాడుతూ.. లీగ్ టాపర్ గా నిలిచిన ఆ జట్టునే ఐపీఎల్ కిరీటం వరించింది. తమ

రైతులకు నష్టం కలిగిస్తే సహించేదిలేదు

రక్షణ సేన అధ్యక్షురాలు కల్యాణకుంట్ల కవిత తీవ్ర స్థాయిలో ఆగ్రహం వ్యక్తం చేశారు. బంజారాహిల్స్ లోని తెలంగాణ రక్షణ సేన కార్యాలయంలో మీడియాతో మాట్లాడిన ఆమె, రైతు డిస్కం పేరుతో ప్రభుత్వం కొత్త విద్యుత్ పంపిణీ సంస్థను ఏర్పాటు చేయడం వెనుక పెద్ద కుట్ర దాగి ఉందని ఆరోపించారు. ప్రస్తుతం ఉన్న రెండు డిస్కంలను భవిష్యత్తులో ప్రైవేటు సంస్థలకు అప్పగించే ప్రణాళికలో భాగంగానే ఈ చర్యలు జరుగుతున్నాయని విమర్శించారు. రైతుల ప్రయోజనాలను పణంగా పెట్టి విద్యుత్ రంగంలో మార్పులు తీసుకురావడానికి ప్రభుత్వం ప్రయత్నిస్తోందని ఆరోపించారు. రైతులపై భారం మోపే ఏ నిర్ణయాన్నైనా తమ పార్టీ తీవ్రంగా వ్యతిరేకిస్తుందని స్పష్టం చేశారు. ముఖ్యమంత్రి రేవంత్ రెడ్డి బిల్ బాల్ లోలో చేస్తున్న వ్యాఖ్యలు ప్రజల్లో ఉన్న అసమానాలను మరింత పెంచుతున్నాయని కవిత అన్నారు. ఉచిత విద్యుత్ ఎత్తివేయబోమని, వ్యవసాయ మోటార్లకు మీటర్లు ఏర్పాటు చేయబోమని ప్రభుత్వం చెబుతున్నప్పటికీ వాటిని అధికారికంగా ప్రజల ముందుకు వచ్చి ప్రకటించాలని డిమాండ్ చేశారు. గతంలో ఇచ్చిన అనేక హామీలు అమలు కాలేదని, అందువల్ల ఇప్పుడు చేస్తున్న ప్రకటనలపై రైతులు నమ్మకం ఉంచలేకపోతున్నారని పేర్కొన్నారు. రైతు భరోసా, రుణమోక్షి, బోసన్ చెల్లింపులు, ధాన్యం కొనుగోళ్ల విషయంలో ప్రభుత్వం పూర్తి స్థాయిలో హామీలు నెరవేర్చలేదని ఆరోపించారు. రైతులకు సంబంధించిన ప్రతి అంశంలో ప్రభుత్వం స్పష్టత ఇవ్వాలని అవసరం ఉందన్నారు. రైతు డిస్కం ప్రతిపాదనపై విద్యుత్ నియంత్రణ మండలి అత్యంత జాగ్రత్తగా వ్యవహరించాలని కవిత సూచించారు. రైతులకే సంబంధించిన అంశం కాబట్టి రాష్ట్రంలోని అన్ని జిల్లాల్లో ప్రజాభిప్రాయ సేకరణ నిర్వహించాలని కోరారు. రైతుల అభిప్రాయాలను పరిగణనలోకి తీసుకోకుండా ఎలాంటి నిర్ణయం తీసుకోవద్దని విజ్ఞప్తి చేశారు. రైతులకు నష్టం కలిగించే అవకాశం ఉన్న ఈ ప్రతిపాదనకు ఈఆర్ఎస్ అనుమతి ఇవ్వకూడదని స్పష్టం చేశారు. విద్యుత్ రంగంలో తీసుకునే నిర్ణయాలను లక్షలాది మంది రైతుల భవిష్యత్తుపై ప్రభావం చూపుతాయని గుర్తుచేశారు. అందువల్ల పారదర్శకంగా వ్యవహరించి రైతుల అభిప్రాయాలను గౌరవించాలని కోరారు. ఈ అంశంపై ఇప్పటికే తెలంగాణ జాగ్రత్త తరఫున న్యాయపోరాటం ప్రారంభించినట్లు కవిత వెల్లడించారు. రైతు డిస్కానికి అనుమతి లభిస్తే సుప్రీంకోర్టు వరకు వెళ్లి పోరాడేందుకు సిద్ధంగా ఉన్నామని స్పష్టం చేశారు. రైతుల ప్రయోజనాలకు భంగం కలిగించే ఏ చర్యనైనా అడ్డుకుంటామని హెచ్చరించారు. అవసరమైతే రాష్ట్రవ్యాప్తంగా ఉద్యమాలు చేపట్టి ప్రజల్లో అవగాహన కల్పిస్తామని పేర్కొన్నారు. రైతుల ప్రయోజనాలే తమ పోరాటానికి ప్రధాన అజెండా అని స్పష్టం చేశారు. కేంద్ర ప్రభుత్వం విద్యుత్ సంస్కరణల పేరుతో తీసుకొస్తున్న విధానాలకు రాష్ట్ర ప్రభుత్వం మద్దతు ఇస్తోందని కవిత ఆరోపించారు. ముఖ్యంగా సోలార్ ప్యానెల్లు, బ్యాటరీల తయారీ రంగంలో చిన్న మధ్య తరహా సంస్థలకు తీవ్ర నష్టం కలిగించే నిర్ణయాలు తీసుకుంటున్నారని విమర్శించారు. కొత్త నిబంధనల వల్ల కొద్దిమంది పెద్ద పారిశ్రామిక వర్గాలకు మాత్రమే లాభం చేకూరుతుందని, చిన్న వ్యాపారులు తీవ్రంగా నష్టపోతారని పేర్కొన్నారు. లక్షలాది మంది ఉపాధిపై ప్రభావం చూపే ఇటువంటి నిర్ణయాలను వెంటనే వెనక్కి తీసుకోవాలని కేంద్ర ప్రభుత్వాన్ని డిమాండ్ చేశారు. చిన్న వ్యాపారులు చేపట్టే ఉద్యమాలకు తమ పూర్తి మద్దతు ఉంటుందని తెలిపారు. పాలమూరు ప్రాజెక్టు పనులను వేగవంతం చేయాలని కూడా కవిత ప్రభుత్వాన్ని కోరారు. దసరా పండుగలోపు లక్ష్యాదేవివల్లి రిజర్వాయర్ పనులు ప్రారంభించకపోతే పాదయాత్ర చేపడతానని హెచ్చరించారు. అదే సమయంలో ఖమ్మం ప్రభుత్వ ఆసుపత్రిలో చికిత్స సమయంలో చేయి కోల్పోయిన చిన్నారి ఘటనపై కూడా ఆవేదన వ్యక్తం చేశారు. ఆ కుటుంబానికి ప్రభుత్వం తక్షణ సాయం అందించాలని, చిన్నారి పేరిట రూ.29 లక్ష నిధిని డిపాజిట్ చేయాలని డిమాండ్ చేశారు. రాష్ట్రంలో విద్య, వైద్యం, రైతు సంక్షేమం వంటి అంశాలపై ప్రభుత్వం మరింత బాధ్యతాయుతంగా వ్యవహరించాలని సూచించారు. ప్రజల సమస్యల పరిష్కారం కోసం తమ పోరాటం కొనసాగుతుందని కవిత స్పష్టం చేశారు.

తెలుగు జాతి ఆత్మగౌరవం ఎస్టిఆర్

• మంత్రి తుమ్మల



తరంగాలు ఖమ్మం జిల్లా బ్యూరో : తెలుగు జాతి ఆత్మగౌరవాన్ని ప్రపంచానికి చాటిచెప్పిన మహానేత నందమూరి తారక రామారావు అని, చూపిన సేవా స్ఫూర్తితో సమాజానికి ఉపయోగపడే కార్యక్రమాలు నిర్వహించడం అభినందనీయమని రాష్ట్ర వ్యవసాయ శాఖ మంత్రి తుమ్మల నాగేశ్వరరావు అన్నారు. ఎస్టిఆర్ 103వ జయంతి సందర్భంగా కమ్మ మహాజన సంఘం ఆధ్వర్యంలో ఖమ్మంలోని స్వర్ణభారతి కమ్మవారి కార్యాలయ మండపంలో నిర్వహించిన ఉచిత మోగా వైద్య శిబిరానికి హాజరైన మంత్రి మాట్లాడుతూ, ఎస్టిఆర్ ఒక వ్యక్తి కాదని, తెలుగు జాతి ఆత్మగౌరవానికి ప్రతీకగా నిలిచిన మహానేత అని పేర్కొన్నారు. ప్రజా సంక్షేమ ధ్యేయంగా అమలు చేసిన పథకాలు నేటికీ ఆదర్శంగా నిలుస్తున్నాయని అన్నారు. ప్రజల ఆరోగ్య పరిరక్షణకు ఇలాంటి ఉచిత వైద్య శిబిరాలు ఎంతో ఉపయోగపడతాయని, సామాజిక బాధ్యతతో కమ్మ మహాజన సంఘం చేపట్టిన ఈ కార్యక్రమం అభినందనీయమని మంత్రి తెలిపారు. ఎస్టిఆర్ ఆశయాలు అనుగుణంగా సేవా కార్యక్రమాలు నిర్వహించడం ద్వారా సమాజానికి మరింత మేలు చేకూరుతుందని పేర్కొన్నారు. ఈ శిబిరంలో కాన్సర్, జనరల్ మెడిసిన్, ఆర్థోపెడిక్, చర్మవ్యాధులు, నేత్ర, స్ట్రోక్, శిశు, ఈఎన్టీ, యూరాలజీ, న్యూరో తదితర విభాగాలకు చెందిన ప్రముఖ వైద్యులు సేవలు అందించారు. అలాగే రక్తపరీక్షలు, షుగర్, బీపీ, ఈసీజీ, ఎక్స్రే, మామోగ్రామ్ తదితర వైద్య పరీక్షలను ఉచితంగా నిర్వహించారు. మహిళలకు కాన్సర్ నిర్ధారణ పరీక్షల కోసం అత్యంత విలువైన వాహనాలను, పరికరాలను సంఘం సభ్యులు బిల్డినేసి ప్రకాష్ సమకూర్చారు. పెద్ద సంఖ్యలో ప్రజలు హాజరై వైద్య సేవలను సద్వినియోగం చేసుకున్నారు. శిబిరం విజయవంతం కావడంలో ఇండియన్ మెడికల్ అసోసియేషన్ (ఐ ఎం ఎ) ఖమ్మం శాఖ, కెమిస్ట్రీ అండ్ డ్రగ్స్ట్రీ అసోసియేషన్, వైద్యులు, దాతలు, స్వచ్ఛంద సేవకులు అందించిన సహకారం ప్రశంసనీయమని మంత్రి అన్నారు. కార్యక్రమం నిర్వహించిన కమ్మ మహాజన సంఘం ప్రతినిధులను మంత్రి అభినందించగా, శిబిరం విజయవంతానికి సహకరించిన ప్రతి ఒక్కరికీ కృతజ్ఞతలు తెలిపారు. ఈ కార్యక్రమంలో గిడ్డంగుల కార్పొరేషన్ చైర్మన్ రాయల నాగేశ్వరరావు, సుడా చైర్మన్ పుష్పాక్షయ్య దుర్గాప్రసాద్, మాజీ మేయర్ పుసుకొల్లు నీరజ, తుమ్మల యుగంధర్ కమ్మ మహాజన సంఘం అధ్యక్షుడు కొల్లు రఘు సత్యనారాయణ, ప్రధాన కార్యదర్శి చావా రాము, ఉపాధ్యక్షురాలు కర్నాటి రమాదేవి, సహాయ కార్యదర్శి వజ్రా శ్రీనివాసరావు, కోశాధికారి తుళ్లూరి నిర్మలకుమారి, కార్యవర్గ సభ్యులు మోతుకూరి సత్యనారాయణ, నల్లమల ఆనంద్, మేదరమెట్ల స్వరూపరాణి, దాక్టర్ పోతినేని భూమేశ్వరరావు, తుమ్మలపల్లి నాగేశ్వరరావు, కోలేటి నవీన్, నంబూరి ప్రసాద్, తాళ్లూరి మురళీకృష్ణ, బండి రవికుమార్, బిల్డినేసి ప్రకాష్ తదితరులు పాల్గొన్నారు.

మృతుని కుటుంబానికి ఆర్థిక సాయం



జఫర్ నగర్ ప్రతినధి, మే 31, (తరంగాలు): మండలంలోని రఘునాథపల్లి గ్రామానికి చెందిన చల్లా సంపత్ అనారోగ్యంతో హఠాన్వరణం చెందారు. సంపత్ మరణంతో ఆయన కుటుంబ సభ్యులు, బంధువులు తీవ్ర శోకసముద్రంలో మునిగిపోయారు. విషయం తెలుసుకున్న గ్రామ సర్పంచ్ ఎడ్ల వెంకటయ్య బాధిత కుటుంబాన్ని పరామర్శించి సంపత్ భౌతికకాయానికి పూలమాల పేసి నివాళు లర్పించారు. అనంతరం వారి కుటుంబానికి అందగా ఉంటామని భరోసా ఇస్తూ, తక్షణ అంత్యక్రియల ఖర్చుల నిమిత్తం రూ. 2000/- నగదును ఆర్థిక సహాయంగా కుటుంబ సభ్యులకు అందజేశారు. ఈ కార్యక్రమంలో గ్రామ పంచాయతీ వార్డు సభ్యులు, గ్రామ పెద్దలు, స్థానిక యువకులు పాల్గొన్నారు.

పదవీ విరమణ సందర్భంగా ఘన సన్మానం



తరంగాలు ఖమ్మం జిల్లా బ్యూరో : ఖమ్మం: కమర్షియల్ టాక్స్ శాఖలో ఏ సి టి టి గా విశిష్ట సేవలందించి పదవీ విరమణ చేయనున్న కొండవీటి లక్ష్మీదేవి ని ఖమ్మంలో ని శాఖ నిబ్బంది ఘనంగా సన్మానించారు. ఈ కార్యక్రమంలో ముఖ్య అధికారి పాల్గొన్న ఎస్టిఆర్ ఖమ్మం జిల్లా అధ్యక్షులు గుంటుపల్లి శ్రీనివాసరావు మాట్లాడుతూ, లక్ష్మీదేవి కమర్షియల్ టాక్స్ శాఖలో తన విధులను నిబద్ధత, నిజాయితీ, అంకితభావంతో నిర్వహిస్తూ సహోద్యోగుల మన్ననలు పొందారని అన్నారు. ఉద్యోగ జీవితమంతా క్రమశిక్షణతో, సేవా దృక్పథంతో పనిచేసి శాఖకు మంచి పేరు తీసుకువచ్చారని కొనియాడారు. పదవీ విరమణ అనేది ఉద్యోగ జీవితానికి ముగింపు మాత్రమేనని, సమాజ సేవకు కుటుంబ సభ్యులతో అనందంగా గడపడానికి ఇది ఒక కొత్త ఆరంభమని పేర్కొన్నారు. అనంతరం టీఎన్టీఎస్ రాష్ట్ర ఆర్డ్రెజింగ్ సెక్టరల్ జడ్.ఎస్. జయవల్, ఇతర యూనియన్ నాయకులతో కలిసి లక్ష్మీదేవి ని శాలువాతో ఘనంగా సత్కరించారు. ఈ సందర్భంగా లక్ష్మీదేవి కి పదవీ విరమణ అనంతర జీవితం ఆయురారోగ్యాలూ, ఆనందం, సుఖసంతోషాలతో నిండి ఉండాలని ఆకాంక్షిస్తూ నాయకులు శుభాకాంక్షలు తెలిపారు.

తెలంగాణ వాతావరణ సులహా కార్యక్రమాన్ని ప్రారంభించిన వ్యవసాయ శాఖ మంత్రి తుమ్మల



తరంగాలు ఖమ్మం జిల్లా బ్యూరో : రాష్ట్రంలోని రైతులకు సమయానుకూల వాతావరణ సమాచారం, శాస్త్రీయ వ్యవసాయ సూచనలు అందించేందుకు తెలంగాణ ప్రభుత్వం ప్రతిష్టాత్మకంగా చేపట్టిన తెలంగాణ వాతావరణ సులహా కార్యక్రమం ను రాష్ట్ర సచివాలయంలో వ్యవసాయ శాఖ మంత్రి తుమ్మల నాగేశ్వరరావు శనివారం అధికారికంగా ప్రారంభించారు. తెలంగాణ వ్యవసాయ శాఖ ఆధ్వర్యంలో, డెవలప్ మెంట్ ఇన్ స్టిట్యూట్ ల్యాబ్ ఇండియా (డీఐఎల్ ఇండియా), ఎవిడెన్స్ యాక్స్ సంస్థల సహకారంతో ఈ కార్యక్రమాన్ని అమలు చేస్తున్నారు. ఈ సందర్భంగా వ్యవసాయ శాఖ, డెవలప్ మెంట్ ఇన్ స్టిట్యూట్ ల్యాబ్ ఇండియా, ఎవిడెన్స్ యాక్స్ సంస్థల మధ్య అవగాహన ఒప్పందం (ఎంఓయూ) కుదిరింది. ఈ సందర్భంగా ఎవిడెన్స్ యాక్స్ సంస్థ కంట్రీ డైరెక్టర్ అంకుర్ గర్ స్యూధీల్లీ నుండి జూమ్ ద్వారా పాల్గొని, తమ సంస్థ రైతుల కోసం కృత్రిమ మేధస్సు ఆధారంగా అమలు చేస్తున్న కార్యక్రమాలను మంత్రి కి వివరించారు. ఈ కార్యక్రమం ద్వారా లక్షలాది మంది తెలంగాణ రైతులకు ప్రయోజనం చేకూరుతుందని పేర్కొంటూ, ఈ అవకాశాన్ని కల్పించిన తెలంగాణ ప్రభుత్వానికి ప్రత్యేకంగా మంత్రి కి ధన్యవాదాలు తెలిపారు. తెలంగాణ ప్రభుత్వంతో కలిసి భవిష్యత్తులో

ద్వారా రైతులకు పంపించారు. ఈ సందర్భంగా మంత్రి మాట్లాడుతూ, రైతులు నేరుగా వాతావరణ పరిస్థితులు వ్యవసాయ సూచనలకు సంబంధించిన ప్రశ్నలను వాయిస్ రూపంలో అడిగి సమాధానాలు పొందే విధంగా ఈ వేదికను మరింత అభివృద్ధి చేయాలని సూచించారు. అలాగే ఈ సేవలను మండల స్థాయి నుండి గ్రామ స్థాయి వరకు విస్తరించే విధంగా అవసరమైన సాంకేతిక మార్పులు చేపట్టాలని సంస్థ ప్రతినిధులను కోరారు. ఈ కార్యక్రమంలో వ్యవసాయ శాఖ కార్యదర్శి కే. సురేంద్రమోహన్, ఐఏఎస్, వ్యవసాయ శాఖ సంచాలకులు బి. గోపీ, సహకార శాఖ ప్రత్యేక సంచాలకులు రాహుల్ రాజ్, ఐఏఎస్, ఇతర ఉన్నతాధికారులు, డెవలప్ మెంట్ ఇన్ స్టిట్యూట్ ల్యాబ్ ఇండియా ఎవిడెన్స్ యాక్స్ సంస్థల ప్రతినిధులు పాల్గొన్నారు. ఈ సందర్భంగా వ్యవసాయ శాఖ కార్యదర్శి కే. సురేంద్రమోహన్ మాట్లాడుతూ, ఆధునిక సాంకేతిక పరిజ్ఞానాన్ని వినియోగించడంలో తెలంగాణ రాష్ట్రం దేశంలో ముందంజలో ఉందన్నారు. తెలంగాణ రైజింగ్ 2047 లక్ష్యాల సాధనలో భాగంగా కృత్రిమ మేధస్సును వినియోగించి రాష్ట్ర రైతులకు వాతావరణ ఆధారిత వ్యవసాయ సేవలను మరింత సమర్థవంతంగా అందించడంతో పాటు సుస్థిర వ్యవసాయాభివృద్ధికి ఈ కార్యక్రమం తోడ్పడుతుందని తెలిపారు. రాజ్ యే కాలంలో ఎల్సీఎస్, పంటి వాతావరణ పరిస్థితులకు అనుగుణంగా వ్యవసాయ సాగు వద్దతులను అవలంబించేందుకు రైతులకు ఖచ్చితమైన, సమయానుకూల సమాచారాన్ని అందించే సామర్థ్యం ఈ కృత్రిమ మేధస్సు ఆధారిత వ్యవస్థకు ఉందని ఆయన పేర్కొన్నారు. రాష్ట్రంలోని రైతు భరోసా నందు ఖోస్ నెంబర్ నమోదైన 17 జిల్లాల్లోని 304 మండలాలకు చెందిన 15 లక్షల మంది రైతులకు వాట్సాప్ ద్వారా ఈ సమాచారం అందడం జరుగుతుంది.

ప్రపంచ పొగాకు వ్యతిరేక దినోత్సవం సందర్భంగా అవగాహన కార్యక్రమం



ఇల్లందు ప్రతినధి మే 31, (తరంగాలు): మే 31 ప్రపంచ పొగాకు వ్యతిరేక దినోత్సవాన్ని పురస్కరించుకొని ఇల్లందులోని జె.కె శ్రీదా మైదానంలో భద్రాద్రి కొత్తగూడెం జిల్లా న్యాయ సేవా అధికార సంస్థ వారి కోరిక మేరకు రాష్ట్ర ఉత్తమ పి.ఎల్.వి సతీష్ ఖండేల్కర్ ఆధ్వర్యంలో. నషా ముక్త భారత్ అభియాన్ లో భాగంగా అవగాహన కార్యక్రమం ఘనంగా నిర్వహించారు. ఈ కార్యక్రమానికి పాఠా లీగల్ వాలంటీర్ జోన్నల ఉపేందర్ నాథ్, లాయర్ దంతాల ఆనంద్ లు మాట్లాడుతూ, పొగాకు వినియోగం వల్ల ప్రపంచంలో ప్రతి 6 సెకన్లకు ఒకరు మృత్యువాత

పడుతున్నారు. భారత్ లో పొగాకు కారణంగా చనిపోతున్నారు. ఇది కేవలం ఆరోగ్య సమస్య కాదు, సామాజిక, ఆర్థిక సమస్య కూడా. రోజుకు 50 రూపాయల గుట్టా ఖర్చు పెడితే ఏడాదికి 18 వేలు వృథా అవుతాయని ఆ దబ్బుతో పిల్లల చదువు, కుటుంబ అవసరాలు తీర్చుకోవచ్చని అన్నారు. పొగాకు వద్దు - ప్రాణం ముద్దు “పొగాకు రహిత ప్రపంచం” అనే నినాదాలతో పైకార్లు ప్రదర్శించారు. యువత వ్యసనాలకు దూరంగా ఉండాలని పిలుపునిచ్చారు. చట్టం ప్రకారం బహిరంగ ప్రదేశాల్లో

వరి ధాన్యం కొనుగోలు కేంద్రాన్ని ఆకస్మిక తనిఖీ చేసిన జిల్లా కలెక్టర్- సత్య శారద

సర్పంచేట ప్రతినధి, మే:31(తరంగాలు) సర్పంచేట నియోజకవర్గం ఖానాపురం మండలం మనుజోతుల గడ్డ గ్రామంలో ఏర్పాటు చేసిన వరి ధాన్యం కొనుగోలు కేంద్రాన్ని జిల్లా కలెక్టర్ సత్య శారద ఆకస్మికంగా తనిఖీ చేశారు. ఈ సందర్భంగా కొనుగోలు కేంద్రంలో రైతుల నుండి ధాన్యం సేకరిస్తున్న తీరు, తేమ శాతం, తూకం, చెల్లింపుల ప్రక్రియ, రికార్డుల నిర్వహణను క్షుణ్ణంగా పరిశీలించారు. రైతులతో మాట్లాడి వారికి ఎదురువుతున్న సమస్యలను అడిగి తెలుసుకున్నారు. రైతులు కలెక్టర్ కు రెండు సమస్యల మీద పిర్యాదు చేయడం జరిగింది. లారీలు రావడంలేదని, లారీలు ఎవరికి డబ్బులు ఇస్తే వారికి పంపిస్తు న్నారని, ఒక బస్తా కు 43 కేజీలుగా మిల్లల్లు తీసుకుంటున్నారని తెలిపారు. కలెక్టర్ వెంటనే స్పందిస్తూ రైతులకు ఎలాంటి ఇబ్బందులు లేకుండా సక్రమంగా ధాన్యం కొనుగోలు చేయాలని, బస్తాలకు తక్షణమే బిల్లులు చెల్లించాలని సంబంధిత అధికారులను ఆదేశించారు. కొనుగోలు కేంద్రంలో మౌలిక సదుపాయాలు, తాగునీరు, నీడ సదు పాయం కల్పించాలని సూచించారు. తప్పుడు ధాన్యం, దళారుల ప్రయేమం లేకుండా



పారదర్శకంగా కొనుగోలు ప్రక్రియ జరగాలని కలెక్టర్ స్పష్టం చేశారు. రైతులకు మద్దతు ధర పూర్తిగా అందేలా చర్యలు తీసుకోవాలని అధికారులకు ఆదేశించారు. ఈ కార్యక్రమంలో స్థానిక తహసీల్దార్, మార్కెటింగ్ శాఖ అధికారులు, సాస్టెబిల్ డైరెక్టర్ ఆబోతు అశోక్ యాదవ్, రైతులు వల్లెపు సోమయ్య, బోదాసుబలయ్య, మారబోయిన రాములు తదితరులు పాల్గొన్నారు

అధికారులు బాధ్యతాయుతంగా పనిచేయాలి

- పోలీస్ శాఖపై ప్రజలకు నమ్మకం పెంచాలి
- అధికారులు ప్రజలకు అందుబాటులో ఉండాలి
- శాంతిభద్రతల పరిరక్షణలో ఇలాంటి నిర్లక్ష్యం చేసిన సహించేది లేదు
- నల్గొండ జిల్లా ఎస్పీ శరత్ చంద్ర పవార్
- నల్లగొండ లిల్స్



మే 31, తరంగాలు : అధికారులు బాధ్యతాయుతంగా పనిచేయాలని నల్గొండ జిల్లా ఎస్పీ శరత్ చంద్ర పవార్ అన్నారు. నల్లగొండ జిల్లా పోలీసు శాఖలో పరిపాలనా పనితీరు, కేసుల దర్యాప్తు పురోగతి, రికార్డుల నిర్వహణపై ప్రత్యేక దృష్టి సారించిన జిల్లా ఎస్పీ శరత్ చంద్ర పవార్ ఆదివారం నల్లగొండ డివిజన్ కార్యాలయం మరియు టూ టౌన్ సీబి కార్యాలయాలను ఆకస్మికంగా తనిఖీ చేశారు. ఈ సందర్భంగా కార్యాలయాల్లో నిర్వహిస్తున్న గ్రేవ్ కేసుల క్రైమ్ ఫైల్స్, పెండింగ్ కేసుల రికార్డులు, ముఖ్యంగా ఎస్పీ, ఎస్సీ అట్రాసిటీ కేసులకు సంబంధించిన ఫైల్స్ను సవివరంగా తనిఖీ చేసి, బాధితులకు త్వరితగతిన న్యాయం జరిగేలా దర్యాప్తు పూర్తి చేయాలని అధికారులకు ఆదేశించారు. అలాగే హత్యలు, దోపిడీలు, మహిళలు మరియు చిన్నారులపై నేరాలు వైబిల్ నేరాల వంటి గ్రేవ్ కేసుల దర్యాప్తు పురోగతిపై సమీక్ష నిర్వహించి, పెండింగ్లో ఉన్న కేసులను త్వరితగతిన ఛేదించాలని సూచించారు. ప్రతి కేసులో ఆధారాలను పటిష్టంగా సేకరించి నిందితులకు చట్టపరమైన శిక్షలు పడేలా దర్యాప్తు నాణ్యత ఉండాలని స్పష్టం చేశారు. సీసీఎన్ఎన్ నమోదు విధానం, డిజిటల్ రికార్డుల నిర్వహణ, కోర్టు డిస్పోజిట్ కేసుల ఫోలోఅప్, వారంట్ల అమలు తదితర అంశాలపై కూడా ఎస్పీ సమీక్ష నిర్వహించారు. ప్రజలకు పోలీస్ శాఖపై మరింత నమ్మకం పెరిగేలా అధికారులు బాధ్యతాయుతంగా పనిచేయాలని సూచించారు. శాంతిభద్రతల పరిరక్షణలో ఎలాంటి నిర్లక్ష్యం సహించబోమని, ప్రతి అధికారి ప్రజలకు అందుబాటులో ఉండి సమస్యలను త్వరగా పరిష్కరించాలని ఎస్పీ ఆదేశించారు. ఈ కార్యక్రమంలో డివిజన్ శివరాం రెడ్డి, 2 టౌన్ సీబి రాఘవ రావు, ఇతర పోలీస్ సిబ్బంది ఉన్నారు.

ప్రజల సమస్యల పరిష్కారానికి ప్రజావాణి

- వరంగల్ జిల్లా కలెక్టర్ డాక్టర్ సత్య శారద



వరంగల్ ప్రతినిధి , మే 31, తరంగాలు : జిల్లా కలెక్టరేట్లో (నేడు) సోమవారం నిర్వహించే ప్రజావాణి జిల్లా స్థాయి కార్యక్రమం , రెవెన్యూ పరిధికి డివిజన్ స్థాయి ప్రజావాణి కార్యక్రమం నిర్వహించనున్నట్లు జిల్లా కలెక్టర్ డాక్టర్ సత్య శారద ఒక ప్రకటన ద్వారా తెలిపారు. ప్రజలు తమ సమస్యలకు సంబంధించిన వినతిపత్రాలతో ప్రజావాణికి హాజరై సంబంధిత అధికారులకు వివరాలు అందజేయవచ్చున్నారు. అందిన దరఖాస్తులను ప్రత్యేకంగా పరిశీలించి, సమస్యల సత్వర పరిష్కారానికి అధికారులు చర్యలు తీసుకుంటారని జిల్లా కలెక్టర్ పేర్కొన్నారు.

సమీకృత జిల్లా కార్యాలయం పనులు త్వరగా పూర్తి చేయాలి

- వరంగల్ జిల్లా కలెక్టర్ సత్య శారద



వరంగల్ ప్రతినిధి, మే 31, తరంగాలు : ఆదివారం ఉదయం జిల్లా కలెక్టర్ డాక్టర్ సత్య శారద ' ఓ సిటీ లో నిర్మాణం లో ఉన్నా జిల్లా సమీకృత కార్యాలయం సమాధానాన్ని సందర్శించారు. ఈ సందర్భానకు వరంగల్ తహసీల్దార్ శ్రీకాంత్ , సంబంధిత అధికారులు , కాంట్రాక్టర్ తదితరులు కలెక్టర్ వెంట ఉన్నారు. అనంతరం సంబంధిత అధికారులను మరియు కాంట్రాక్టర్లను నిర్మాణ పనుల వివరాలను అడిగి తెలుసుకున్నారు. నిర్మాణ పనులు త్వరగా పూర్తిచేయాలని, త్వరలో అందుబాటులోకి రానున్న సమీకృత జిల్లా కలెక్టరేట్ సమాధానాన్ని మొక్కలు మరియు కొన్ని అందమైన చెట్లను నాటడం ద్వారా ఇంకా సుందరీకరణగా తీర్చిదిద్దాలన్నారు.

ఖమ్మం ప్రభుత్వ ఆసుపత్రి లో దారుణం

- ఏడు నెలల పసిగండుకు చెయ్యి తొలగింపు

ఈ ఘటనకు డాక్టర్ల నిర్లక్ష్యమే కారణం

తరంగాలు ఖమ్మం జిల్లా బ్యూరో : ఖమ్మం ప్రభుత్వ ఆసుపత్రి వైద్యుల ఘోర నిర్లక్ష్యం కారణంగా వైరా మండలం పుణ్యపురం గ్రామానికి చెందిన తలపాటి సూర్యకాంత్-రేణుక దంపతుల ఏడు నెలల పసికందు వైద్యుల అనాలిటివ్ చర్యల వల్ల పసి కందు చేయని కోల్పోవడం అత్యంత అత్యంత బాధాకరం. ప్రభుత్వ ఆసుపత్రులలో పేదలకు మెరుగైన వైద్యం అందిస్తుందని ఆశిస్తే, ఇక్కడ వైద్యులు కనీస బాధ్యత లేకుండా వ్యవహరించడం శోచనీయం. ఏడు నెలల పసికందు ప్రాణం కంటే ఆ చిన్నారి జీవితాన్ని శాశ్వతంగా అంధకారంలోకి నెట్టేలా వైద్యులు వ్యవహరించడం క్షమించరాని నేరం. ప్రభుత్వ ఆసుపత్రులలో వైద్యుల నిర్లక్ష్యంతో పసిబిడ్డలను కూడా వికలాంగులుగా మారుస్తూ అన్యాయం చేయడం అరాచకానికి నిదర్శనం. వైద్యులు సిబ్బందిపై తక్షణమే కఠిన చర్యలు తీసుకోవడంతోపాటు వారిని ఉద్యోగం నుంచి సస్పెండ్ చేయాలి. బాధిత కుటుంబానికి ప్రభుత్వం తక్షణమే మెరుగైన నష్టపరిహారం చెల్లించడంతోపాటు, ఆ చిన్నారి భవిష్యత్తుకు భరోసా కల్పించే బాధ్యతను ముఖ్యమంత్రి రేవంత్ రెడ్డి ప్రభుత్వం స్వీకరించాలి. ఈ ఘటనతోనైనా రాష్ట్ర ముఖ్యమంత్రి



రేవంత్ రెడ్డి రాష్ట్రంలోని ప్రభుత్వ ఆసుపత్రులలో జరుగుతున్న ఇలాంటి నిర్లక్ష్య వైఖరిని అరికట్టడానికి ఉన్నతాధికారులు ప్రత్యేక పర్యవేక్షణ చేపట్టేందుకు చర్యలు తీసుకోవాలి. వైద్యుల నిర్లక్ష్యంపై విచారణ జరిపి బాధ్యులను కఠినంగా శిక్షించాలి. పసికందు పూర్తి వివరాలు ఖమ్మం జిల్లా వైరా మండలం పుణ్యపురం గ్రామంలో ఏడు నెలల గర్భిణిగా ఉన్నప్పుడే కవల పిల్లలకు

జన్మించిన తలపాటి సూర్యకాంత్ అనే వ్యక్తి భార్య రేణుక కవల పిల్లల్లో ఓ బాలుడి ఆరోగ్యం సరిగ్గా లేకపోవడంతో, చికిత్స నిమిత్తం మార్చి 4వ తేదీన బాబుని కుటుంబ సభ్యులు ఖమ్మం ప్రభుత్వ ఆసుపత్రిలో చేర్పించారు. రక్తం తక్కువగా ఉందని రక్తం ఎక్కించే క్రమంలో, కాన్యులా ఏర్పరచిన స్థలంలో వాపు వచ్చిందని కుటుంబ సభ్యులు చెప్పినా పెద్ద సమస్య కాదని డాక్టర్లు దాటేసే ప్రయత్నం చేశారు. ఎన్ని రోజులైనా వాపు తగ్గకపోవడం, చేయి నల్లగా మారడంతో మరో సారి నిలదీయగా, వెళ్లి ప్రైవేటులో స్పానింగ్ తీసుకొని రండి అంటూ వైద్యుల నిర్లక్ష్యపు సమాధానం చెప్పారు. స్పానింగ్ రిపోర్టులో చేతిలో కణజాలు దెబ్బతిని, చేయి పూర్తిగా దెబ్బ తిన్నదని రావడంతో డాక్టర్లను బాలుడి తల్లిదండ్రులు నిలదీశారు. హైదరాబాద్ నిలోఫర్ ఆసుపత్రికి వెళితే వెంటనే నయం చేస్తారని చెప్పడంతో, మార్చి 26వ తేదీన నిలోఫర్ ఆసుపత్రికి తరలివచ్చారు. అక్కడి వైద్యులు బాలుడి చేయి పూర్తిగా దెబ్బ తిన్నదని, చేతిని తొలగించాలని చెప్పడంతో కుప్పకూలిపోయిన బాలుడి తల్లిదండ్రులు చేసేదేమీ లేక బాలుడి చేయి తొలగించేందుకు అంగీకరించిన బాలుడి తల్లిదండ్రులు ఖమ్మం ప్రభుత్వ ఆసుపత్రి వైద్యుల నిర్లక్ష్యం వల్లే బాలుడు వికలాంగుడిగా మారాడని , మాకు న్యాయం చేయాలని కుటుంబ సభ్యులు ఆవేదన వ్యక్తం చేశారు.

మహిళలకు 33 శాతం రిజర్వేషన్ వెంటనే అమలు చేయాలి



- వరంగల్ జిల్లా మహిళా కాంగ్రెస్ అధ్యక్షురాలు

కర్నాటి పార్వతమ్మ
పర్యవేక్షి, మే 31, తరంగాలు : మహిళలకు 33 శాతం రాజకీయ రిజర్వేషన్ వెంటనే అమలు చేయాలని డిమాండ్ చేస్తూ మహిళా కాంగ్రెస్ నాయకులు ప్రధాని నరేంద్ర మోదీకి పోస్టు కార్డుల ద్వారా లేఖలు పంపి నిరసన వ్యక్తం చేశారు. వరంగల్ జిల్లా, పర్యవేక్షి మండల కేంద్రంలో ఆదివారం మండల కాంగ్రెస్ మహిళా అధ్యక్షురాలు మాసాని సువర్ణ ఆధ్వర్యంలో నిర్వహించిన కార్యక్రమంలో జిల్లా మహిళా కాంగ్రెస్ అధ్యక్షురాలు

కర్నాటి పార్వతమ్మ ముఖ్య అతిథిగా పాల్గొన్నారు. ఈ సందర్భంగా ఆమె మాట్లాడుతూ, మహిళా సాధికారతకు కాంగ్రెస్ పార్టీ ఎప్పుడీ నుంచో కట్టుబడి ఉందని తెలిపారు. మహిళలకు 33 శాతం రిజర్వేషన్ కల్పించే బిల్లును ఆమోదించి తక్షణమే అమలు చేయాలని కేంద్ర ప్రభుత్వాన్ని డిమాండ్ చేశారు. మహిళా రిజర్వేషన్ అంశంపై బీజేపీ, బీఆర్ఎస్ పార్టీలు రాజకీయ ప్రయోజనాల కోసం జాప్యం చేస్తున్నాయని విమర్శించారు. ప్రధాని మోదీ మహిళల పట్ల తన చిత్తశుద్ధిని నిరూపించుకోవాలంటే మహిళా

రిజర్వేషన్ వెంటనే అమలు చేయాలని ఆమె కోరారు. ఈ సందర్భంగా మహిళా నాయకులు పోస్టు కార్డులపై తమ అభిప్రాయాలను రాసి ప్రధానమంత్రి కార్యాలయానికి పంపించారు. ఈ కార్యక్రమంలో మండల మైనార్టీ మహిళా నాయకురాలు షేక్ సుల్తానా, కొంకపాక మహిళా అధ్యక్షురాలు పంతురి వెంకటలక్ష్మి, గోపనపల్లి గ్రామ మహిళా అధ్యక్షురాలు సావిత్రి, నెక్కొండ బ్లాక్ కాంగ్రెస్ అధ్యక్షురాలు రామరపు శిరీష, వివిధ గ్రామాలకు చెందిన మహిళా కాంగ్రెస్ నాయకులు, కార్యకర్తలు పాల్గొన్నారు.

జిల్లా ఎస్సీ విభాగం చైర్మన్ చిలువేరు శ్రీనివాస్కు శుభాకాంక్షలు తెలిపిన ఇందిరమ్మ కాలనీ ఫేస్-1 కాంగ్రెస్ నాయకులు



వరంగల్ ప్రతినిధి , మే 31, తరంగాలు : వర్తమాన పట్టణ నియోజకవర్గ ఎమ్మెల్యే కేఆర్ నాగరాజు ఆశీస్సులతో ఇటీవల వరంగల్ జిల్లా కాంగ్రెస్ పార్టీ ఎస్సీ విభాగం నూతన చైర్మన్ గా నియమితులైన చిలువేరు శ్రీనివాస్ ను ఆదివారం వారి నివాసంలో 14వ డివిజన్ ఎస్సీ ముఖ్య ఇందిరమ్మ కాలనీ ఫేస్-1 కాంగ్రెస్ పార్టీ కుటుంబ సభ్యులు మర్యాదపూర్వకంగా కలిసి శుభాకాంక్షలు తెలిపారు. గ్రామ కాంగ్రెస్ పార్టీ అధ్యక్షుడు గోలుసుల సంజీవ్ ఆధ్వర్యంలో జిల్లా కాంగ్రెస్ పార్టీ ఎస్సీ సెల్

చైర్మన్ చిలువేరు శ్రీనివాస్ ను శాలువాతో ఘనంగా సత్కరించి అభినందనలు తెలియజేశారు. జిల్లా ఎస్సీ విభాగం అభివృద్ధికి, కాంగ్రెస్ పార్టీ బలోపేతానికి ఆయన సేవలు మరింత ఉపయోగపడాలని నాయకులు ఆకాంక్షించారు. ఈ సందర్భంగా నాయకులు మాట్లాడుతూ, పార్టీ పట్ల చిలువేరు శ్రీనివాస్ అంకితభావం, ప్రజాసేవా దృక్పథం ఎస్సీ విభాగాన్ని మరింత బలోపేతం చేయడంలో కీలక పాత్ర పోషిస్తాయని పేర్కొన్నారు. జిల్లాలో పార్టీ

నిర్దాంతాలను ప్రజల్లోకి తీసుకెళ్లడంతో పాటు సామాజిక న్యాయం కోసం ఆయన సమర్థవంతంగా పనిచేస్తారని విశ్వాసం వ్యక్తం చేశారు. ఈ కార్యక్రమంలో డివిజన్ యూత్ కాంగ్రెస్ మాజీ అధ్యక్షుడు కుంభం శివపట్టి, కాంగ్రెస్ నాయకులు నర్సిం గౌజు నరేంద్రచారి, బండ్ల సురేందర్, ఇందిరమ్మ కమలీ సభ్యులు యాసరపు యాకంబ్రచారి తదితరులు పాల్గొని చిలువేరు శ్రీనివాస్ కు శుభాకాంక్షలు తెలియజేశారు.

నాడెం సరోజన చిత్రపటానికి శ్రద్ధాంజలి

నవభారత్ పాత్రికేయులు నాడెం యుగేందర్ ను పరామర్శించిన 10 వ తరగతి మిత్రులు

నర్సంపేట ప్రతినిధి, మే:31(తరంగాలు)
నర్సంపేట నియోజకవర్గం పట్టణంలోని 25 వ వార్డు కు చెందిన నాడెం యుగేందర్ తల్లి గారైన నాడెం సరోజన ఇటీవల అనారోగ్యంతో మరణించగా యుగేందర్ తో కలిసి 10 వ తరగతి చదువున్న స్నేహితులు నాడెం సరోజన గారి చిత్రపటానికి శ్రద్ధాంజలి ఘటించి, కుటుంబ సభ్యులను ఓదార్చి, మనోధైర్యాన్ని కల్పించారు. ఈ కార్యక్రమంలో మిత్రులు రావుల రాజేందర్, థోడోజు లక్ష్మణ్, నూనెల కుమార్, జలంగి రాజకుమార్, నీలం



శోభన్, కడుదూరి వెంకటేశ్వర్లు, తరంగాలు పాత్రికేయులు వల్లభనేని కిరణ్, నాడెం శివ ప్రసాద్, నాడెం నాగేశ్వర్ పాల్గొన్నారు.

రుద్ర ఫౌండేషన్ ఆధ్వర్యంలో ఉచిత కంటి వైద్య శిబిరం

- ఫౌండేషన్ సౌజన్యంతో సేవా కార్యక్రమం
అర్బులకు ఉచిత కంటి శస్త్రచికిత్సలు, ఐఓఎల్ లెన్స్ అమరిక



బసవోలు,మే 3,తరంగాలు ప్రతినిధి:గ్రామీణ ప్రజలకు మెరుగైన నేత్ర వైద్య సేవలు అందించాలనే లక్ష్యంతో రుద్రా ఫౌండేషన్ సౌజన్యంతో పంత్రిని గ్రామ సర్పంచ్ ఆర్డెంట్ శ్రీరామ్ భూపాల్ ఆధ్వర్యంలో పంత్రిని గ్రామంలో (ఆదివారం) ఉచిత కంటి వైద్య శిబిరం నిర్వహించారు. గ్రామ సర్పంచ్ అర్జున్ శ్రీరామ్ భూపాల్ ఆధ్వర్యంలో నిర్వహిస్తున్న ఈ శిబిరం ఉదయం 7.30 గంటల నుంచి మధ్యాహ్నం 1 గంట వరకు కొనసాగింది. ఈ శిబిరంలో ప్రముఖ నేత్ర వైద్యుల బృందం పాల్గొని కంటి సంబంధిత వ్యాధులను పరీక్షించి అవసరమైన వారికి వైద్య సలహాలు అందించినట్లు గ్రామ సర్పంచ్ శ్రీరామ్ భూపాల్ తెలిపారు. పరీక్షల్లో శస్త్రచికిత్స అవసరమని గుర్తించిన అర్బులైన రోగులకు కంటిలో అడ్డం (ఐఓఎల్) అమర్చే శస్త్రచికిత్సలను పూర్తిగా ఉచితంగా నిర్వహించనున్నట్లు నిర్వాహకులు తెలిపారు. శస్త్రచికిత్స పొందే రోగులకు రవాణా, భోజన సదుపాయాలు కూడా కల్పించనున్నట్లు వెల్లడించారు. గ్రామీణ ప్రాంతాల్లో కంటి సమస్యలతో బాధపడుతున్న ప్రజలు ఈ అవకాశాన్ని సద్వినియోగం చేసుకోవాలని రుద్రా ఫౌండేషన్ చైర్మన్ పేరం గోపికృష్ణ కోరారు. కంటి చూపు సమస్యలను నిర్లక్ష్యం చేయకుండా ప్రారంభ దశలోనే వైద్య పరీక్షలు చేయించుకోవడం ద్వారా అనేక తీవ్రమైన సమస్యలను నివారించవచ్చన్నారు. శిబిరానికి హాజరయ్యే వారు తప్పనిసరిగా ఆధార్ కార్డు, ఓటర్ కార్డు, రేషన్ కార్డు జిరాక్స్ ప్రతులు, ప్రస్తుతం వినియోగిస్తున్న మందుల వివరాలు, కుటుంబ సభ్యుల ఫోన్ నంబర్ వెంట తీసుకుని రాగా కంటి పరీక్షలు నిర్వహించినట్లు నిర్వాహకులు తెలిపారు. గ్రామ ప్రజలు పెద్ద సంఖ్యలో పాల్గొని ఉచిత నేత్ర వైద్య సేవలను వినియోగించుకున్నట్లు పంత్రిని సర్పంచ్ అర్జున్ శ్రీరామ్ భూపాల్ తెలిపారు.

బాసర త్రిపుల్ ఐటీకి 11 మంది ఆదర్శ పాఠశాల విద్యార్థుల ఎంపిక



మహబూబాబాద్/ మే 31, తరంగాలు :మహబూబాబాద్ మండల కేంద్రంలోని ఆదర్శ పాఠశాల విద్యార్థులు 11 మంది పి.కీర్తన,జి.సిరి,ఎం.జశ్వంత్,బి.అక్షయ, ఎం.డి.సానియా,పి.ప్రహ్లాద్, పి.భానుప్రకాష్, బి.చరణ్,బి.శ్రీహరిక,జె.నవ్యశ్రీ,జి.కీర్తన్ కుమార్ బాసర త్రిపుల్ ఐటీకి ఎంపికైనట్లు ట్రిపుల్ పాల్ జి. ఉపేందర్ రావు తెలిపారు. ఈ సందర్భంగా ఆయన విద్యార్థులను, వారి తల్లిదండ్రులను, ఉపాధ్యాయ బృందాన్ని అభినందించారు. క్రమశిక్షణ, పట్టుదలతో చదివితే ఉన్నత శిఖరాలను చేరుకోవచ్చని ఆయన అన్నారు. ఈ సందర్భంగా, ఎంపికైన విద్యార్థులకు అభినందనలు తెలిపారు.

తంబాకు అలవాటు ప్రాణాలతో చెలగాటం

డాక్టర్ అనితా రెడ్డి



హన్మకొండ ప్రతినిధి, మే 31,తరంగాలు : అనురాగ్ సానెటి చైర్మన్ కాకతీయ విశ్వవిద్యాలయం పాలకమండలి సభ్యులు డాక్టర్ అనితా రెడ్డి ప్రపంచ తంబాకు నిరోధక దినోత్సవం సందర్భంగా ఆటో డ్రైవర్స్, స్లమ్ విరియా వాసులకు ఈ దినోత్సవం పై అవగాహన కల్పించారు.వరల్డ్ టోబాకో డే సందర్భంగా ఆమె మాట్లాడుతూ తంబాకు అలవాటు ప్రాణాలతో చెలగాటం అన్నారు. తంబాకు వాడకాన్ని తగ్గించేందుకు ప్రజల్లోఅవగాహన పెంచడం అలాగే పిల్లలను తంబాకు పరిశ్రమల ప్రభావం నుండి రక్షించడం మన సమాజానికి అత్యంత అవసరం అన్నారు.తంబాకు వాడకం వల్ల ప్రతి ఏడాది కోట్లాది మంది తమ ప్రాణాలను కోల్పో తున్నారు. కాన్సర్ వ్యాధి బారిన పడుతున్నారని తంబాకు వాడకాన్ని నియంత్రించడంలో ప్రభుత్వం, స్వచ్ఛంద సంస్థలు, ఆరోగ్య నిపుణులు, ఉపాధ్యాయులు మరియు ప్రతి పౌరుడు కలిసికట్టుగా పనిచేయాలని, సమిష్టి కృషితో నివారణ సాధ్యం అని డాక్టర్ అనితా రెడ్డి అన్నారు. ఇది కేవలం ఆరోగ్య సమస్య మాత్రమే కాదు, ఒక సామాజిక బాధ్యత అని గుర్తు చేశారు.తంబాకు వాడకం వాడేవాళ్లకే కాకుండా వారి కుటుంబాలకు కూడా హానికరం అని అన్నారు. తంబాకు వాడి ప్రాణాల మీదకు తెచ్చుకోవద్దని, కుటుంబాలను ఆగం చేసుకోవద్దని డాక్టర్ అనితా రెడ్డి అన్నారు.ఈ కార్యక్రమం లో వెంకన్న, మంగ, రాఘవ,స్లమ్ వాసులు, ఆటో డ్రైవర్స్ పాల్గొన్నారు

భద్రతకు సీసీ కెమెరాలు “కీలక ఆయుధాలు”

రాయపర్తి ఎస్సై ముత్యం రాజేందర్



రాయపర్తి, మే 31,తరంగాలు : నేటి సమాజంలో ప్రజల భద్రతకు సీసీ కెమెరాలు కీలక ఆయుధాలుగా మారాయని రాయపర్తి ఎస్సై ముత్యం రాజేందర్ అన్నారు . రాయపర్తి మండలం కాటపల్లి గ్రామంలో సర్పంచ్ రాపాక పద్మ బ్రహ్మచారి అధ్యక్షతన ఎస్సై ముత్యం రాజేందర్ ఆధ్వర్యంలో సీసీ కెమెరాల ఏర్పాటు వాటి ప్రాముఖ్యత తో పాటు , గుడుంబా,గంజాయి పై అవగాహన సదస్సు ఏర్పాటు చేశారు. ఈ సందర్భంగా ఎస్సై రాజేందర్ మాట్లాడుతూ ఒకప్పుడు నేరాలు జరిగిన తర్వాత మాత్రమే పోలీసులు దర్యాప్తు చేపట్టేవారు. కానీ ఇప్పుడు సీసీ కెమెరాల వల్ల నేరాలను ముందుగానే అరికట్టే అవకాశం పెరిగిందన్నారు.పట్టణాలు, గ్రామాలు, వ్యాపార సమదాయాలు, విద్యాసంస్థలు, బ్యాంకులు, కార్యాలయాలు, రహదారులు ఇలా ప్రతి చోటా సీసీ కెమెరాల వినియోగం విస్తరిస్తోంది. వీటి ద్వారా అనుమానస్పద కదలికలు వెంటనే గుర్తించడం సీసీ పాటు నేరస్థులను సులభంగా గుర్తించే అవకాశం లభిస్తోందన్నారు.ముఖ్యంగా దొంగతనాలు, రోడ్డు ప్రమాదాలు, గొడవలు, చైన్ స్టాల్చింగ్ వంటి ఘటనల్లో సీసీ కెమెరా ఫుటేజీలు పోలీసులకు కీలక ఆధారాలుగా మారుతున్నాయన్నారు.సీసీ కెమెరాలు కేవలం నేర నియంత్రణకే కాకుండా ప్రజల్లో భయభక్తులను పెంచుతున్నాయి. కెమెరా ఉండనే అవగాహనతో చాలామంది నేరాలకు దూరంగా ఉంటున్నారన్నారు.దీంతో సమాజంలో శాంతి భద్రతలు మెరుగుపడుతున్నాయని,ప్రజల భద్రత కోసం ప్రతి కాలనీ, ప్రధాన కూడళ్లు, వ్యాపార కేంద్రాలు మరియు ప్రజా రద్దీ ప్రాంతాల్లో సీసీ కెమెరాలు ఏర్పాటు చేయాలని ప్రజలను కోరారు.సాంకేతికతను సమర్థంగా వినియోగిస్తే సమాజం మరింత సురక్షితంగా మారుతుందని అన్నారు. అదేవిధంగా యువత మత్తు పదార్థాలకు దూరంగా ఉండాలని అన్నారు. మత్తు పదార్థాల అలవాటు మొదట సరదాగా ప్రారంభమై తర్వాత వ్యసనంగా మారి చదువు, ఉద్యోగం, కుటుంబ జీవితం అన్నింటినీ దెబ్బతీస్తుందని అన్నారు. మత్తు పదార్థాల ప్రభావంతో నేరాలకు పాల్పడే అవకాశాలు కూడా పెరుగుతున్నాయని, యువత చెడు అలవాట్లకు దూరంగా ఉండి క్రీడలు విద్య, ఉపాధి మరియు సమాజ సేవా పై దృష్టి సారించాలని అన్నారు. మత్తు పదార్థాల నిర్మూలన కోసం ప్రతి ఒక్కరూ బాధ్యతాయతంగా కృషి చేయాలని ఎస్ ఐ రాజేందర్ పిలుపునిచ్చారు. ఈ కార్యక్రమంలో పోలీస్ సిబ్బంది, గ్రామ ప్రజా ప్రతినిధులు, పుర ప్రముఖులు, యువత తదితరులు పాల్గొన్నారు.

పొగాకు ఉత్పత్తులతో ఎముకలు డొల్లే పూర్తిగా బలహీనంగా మారే ప్రమాదం

ధూమపానం వల్ల ఊపిరితిత్తులు, గుండె ఆరోగ్యంపై తీవ్ర ప్రభావం ఉంటుందని అందరికీ తెలిసిందే. అయితే పొగాకు వినియోగం ఎముకలు, వెన్నెముక ఆరోగ్యాన్ని కూడా దెబ్బతీస్తుందనే విషయం చాలా మందికి తెలియదు. సిగరెట్లు, గుట్టా వంటి పొగాకు ఉత్పత్తుల్లో ఉండే హానికర రసాయనాలు శరీరంలోని ఎముకల బలాన్ని తగ్గించి, గాయాలు లేదా విరిగిన ఎముకలు మానుకునే ప్రక్రియను నెమ్మదింపజేస్తాయి. ఎముకలు నిరంతరం పునరుద్ధరణ చెందుతూ ఉండే జీవ కణజాలం. అయితే పొగాకు వినియోగం ఈ సహజ ప్రక్రియకు అటంకం కలిగిస్తుంది. ముఖ్యంగా నికోటిన్, ఇతర రసాయనాలు ఎముకలు, వాటికి మద్దతు ఇచ్చే కణజాలాలకు రక్తప్రసరణను తగ్గిస్తాయి. గాయాల తర్వాత లేదా శస్త్రచికిత్స అనంతరం ఎముకలు త్వరగా కోలుకోవడానికి అవసరమైన ఆక్సిజన్, పోషకాలు సరైన మోతాదులో అందకపోవడంతో సమస్యలు తలెత్తుతాయి.

అతుక్కునేందుకు ఎక్కువ సమయం..

ధూమపానం చేసే వారిలో ఎముక విరిగిన తరువాత అతుక్కునేందుకు ఎక్కువ సమయం పడుతుంది. కొన్నిసార్లు విరిగిన ఎముకలు పూర్తిగా అతుక్కోకపోవడం కూడా జరుగుతుంది. దీనిని వైద్యపరంగా నాన్-యూనియన్ అని పిలుస్తారు. శస్త్రచికిత్సలు ఎంత విజయవంతంగా జరిగినా, పొగాకు వినియోగం కొనసాగితే ఎముకల పునరుద్ధరణ ప్రక్రియ మందగించే అవకాశం ఉంటుంది. పొగాకు ప్రభావం ఎముకలకే పరిమితం కాదు. వెన్నెముక ఆరోగ్యంపైనా ఇది ప్రతికూల ప్రభావం చూపిస్తుంది. వెన్నెముక ఎముకల మధ్య ఉండే డిస్కులు శరీరానికి కుదుపులను తట్టుకునే సామర్థ్యాన్ని ఇస్తాయి. అయితే ధూమపానం వల్ల ఈ డిస్కులకు సరైన పోషణ, తేమ అందకపోవడంతో అవి త్వరగా దెబ్బతింటాయి. దీని ఫలితంగా వెన్నునొప్పి, డిస్క్ ప్రోలాప్స్, నరాలపై ఒత్తిడి వంటి సమస్యలు ఏర్పడుతాయి. ముఖ్యంగా యువతలో కనిపించే నడుము నొప్పికి కూడా పొగాకు వినియోగం ఒక కారణంగా ఉంటుందని ఆరోగ్య నిపుణులు హెచ్చరిస్తున్నారు.

ఆస్టియోపోరోసిస్ లిస్క్.

పొగాకు వల్ల వచ్చే మరో ప్రధాన సమస్య ఆస్టియోపోరోసిస్. ఈ పరిస్థితిలో ఎముకలు సాంద్రత తగ్గి అవి పెళుసుగా మారుతాయి. కాల్షియం శోషణ సామర్థ్యం తగ్గిపోవడం వల్ల ఎముకలు బలహీనపడతాయి. ముఖ్యంగా మెన్పాజ్ తర్వాత మహిళల్లో ఈ ప్రమాదం ఎక్కువగా ఉంటుంది. అయితే ఎక్కువకాలం పొగాకు వినియోగించే పురుషుల్లో కూడా ఇదే ప్రమాదం ఉంటుంది. ఆస్టియోపోరోసిస్ కారణంగా చిన్నపాటి ప్రమాదాలకే తుంటి, వెన్నెముక, మణికట్టు ఎముకలు విరిగి అవకాశం పెరుగుతుంది. సిగరెట్లకు బదులుగా గుట్టా లేదా నవితే పొగాకు ఉత్పత్తులు వాడటం సురక్షితం కాదని నిపుణులు చెబుతున్నారు.

నికోటిన్ ఎలా చేరాలా ప్రమాదకరమే..

పొగాకు పీల్చుకోవడం వల్ల హాని తక్కువగా ఉంటుందని చాలామంది భావించినప్పటికీ, నికోటిన్ శరీరంలోకి ఏ రూపంలో చేరాలా ఎముకల జీవక్రియపై ప్రతికూల ప్రభావం చూపుతుంది. అయితే పొగాకు వినియోగాన్ని పూర్తిగా మానేస్తే శరీరం మళ్లీ కోలుకునే ప్రక్రియ ప్రారంభమవుతుంది. ముఖ్యంగా ఎముకల శస్త్రచికిత్సలకు ముందు లేదా విరిగిన తరువాత చేసే చికిత్స సమయంలో పొగాకు మానేసిన వారిలో గాయాలు త్వరగా మానడంతోపాటు సమస్యలు కూడా తక్కువగా కనిపించాయి.

సంపాదకీయం) ఊపిరికి పెరుగుతున్న ముప్పు

- కలుషితమవుతున్న జీవనాధారం
ఆరోగ్యానికి పెను సవాలు
పచ్చదనమే శాశ్వత పరిష్కారం



డెన్స్, మే 31 (తరంగాలు ప్రతినిధి): ప్రకృతి మనిషికి ప్రసాదించిన అమూల్యమైన వరాల్లో గాలి అత్యంత ముఖ్యమైనది. ఆహారం లేకుండా కొన్ని రోజులు, నీరు లేకుండా కొంతకాలం జీవించడం సాధ్యమవుతుందేమో కానీ గాలి లేకుండా కొన్ని నిమిషాలు కూడా జీవించడం అసాధ్యం. అలాంటి గాలి నేడు ప్రపంచవ్యాప్తంగా కలుషితమవుతోంది. ఒకప్పుడు స్వచ్ఛమైన గాలితో కళకళలాడిన ప్రాంతాలు నేడు పొగ, ధూళి, విషవాయువులతో నిండిపోతున్నాయి. అభివృద్ధి పేరుతో పెరుగుతున్న పరిశ్రమలు, లక్షల సంఖ్యలో రోడ్లపైకి వస్తున్న వాహనాలు, విచక్షణారహితంగా సరికివేస్తున్న చెట్లు గాలి నాణ్యతను తీవ్రంగా దెబ్బతీస్తున్నాయి. మానవ జీవనానికి ఆధారమైన గాలి క్రమంగా ప్రమాదకరంగా మారుతుండటం ఆందోళన కలిగించే అంశం. గాలి కాలుష్యం ప్రభావం కేవలం పర్యావరణానికే పరిమితం కాదు. అది నేరుగా ప్రజల ఆరోగ్యంపై ప్రభావం చూపుతోంది. నేడు ప్రపంచవ్యాప్తంగా కోట్లాది మంది శ్వాసకోశ వ్యాధులతో బాధపడుతున్నారు. ఉబ్బసం, ఊపిరితిత్తుల వ్యాధులు, గుండె సంబంధిత సమస్యలు, అల్లర్లలు రోజురోజుకూ పెరుగుతున్నాయి. ముఖ్యంగా చిన్నారులు, వృద్ధులు, గర్భిణులు గాలి కాలుష్యానికి ఎక్కువగా గురవుతున్నారు. కనిపించని సూక్ష్మ ధూళి కణాలు ఊపిరితిత్తుల్లోకి చేరి మెల్లగా ఆరోగ్యాన్ని దెబ్బతీస్తున్నాయి. ఈ పరిస్థితి కొనసాగితే భవిష్యత్తులో ప్రజారోగ్య వ్యవస్థపై మరింత భారం పడే ప్రమాదం ఉంది.నగరీకరణ వేగంగా పెరుగుతున్న కొద్దీ గాలి కాలుష్యం కూడా అదే స్థాయిలో విస్తరిస్తోంది. భారీ భవనాలు, నిర్మాణ పనులు, ట్రాఫిక్ రద్దీ కారణంగా నగరాల్లో స్వచ్ఛమైన గాలి దొరకడం కష్టమవుతోంది. ఉదయం వేళల్లో సేదతీరి ఉద్యానవనాలు కూడా కొన్ని ప్రాంతాల్లో కాలుష్య ప్రభావాన్ని ఎదుర్కొంటున్నాయి. ఒకప్పుడు పచ్చని చెట్లతో నిండిన ప్రదేశాలు కాంక్రీట్ అడవులుగా మారుతున్నాయి. అభివృద్ధి అవసరమే అయినప్పటికీ ప్రకృతిని పూర్తిగా విస్మరించడం వల్ల దీర్ఘకాలిక సమస్యలు తలెత్తుతున్నాయి. నేటి సౌకర్యాల కోసం రేపటి తరాల ఆరోగ్యాన్ని పణంగా పెట్టడం ఎంతవరకు సమంజసమనే ప్రశ్న ఎదురవుతోంది.గ్రామీణ ప్రాంతాలు కూడా గాలి కాలుష్యం నుంచి పూర్తిగా సురక్షితంగా లేవు. పంట అవశేషాలను తగలబెట్టడం, ప్లాస్టిక్ వ్యర్థాలను బహిరంగంగా కాల్చడం, పెరుగుతున్న రవాణా వ్యవస్థల ప్రభావం వల్ల పల్లెల్లో కూడా వాతావరణం మారుతోంది. ఒకప్పుడు స్వచ్ఛమైన గాలికి పేరుగాంచిన గ్రామాల్లో ఇప్పుడు కాలుష్య ప్రభావం కనిపిస్తోంది. పర్యావరణ పరిరక్షణపై అవగాహన లేకపోవడం సమస్యను మరింత తీవ్రతరం చేస్తోంది. గాలి నాణ్యత క్షీణించడం వల్ల జీవన నాణ్యత కూడా తగ్గిపోతోంది. చెట్లు గాలి స్వచ్ఛతకు సహజ రక్షకులుగా నిలుస్తాయి. అవి కార్బన్ డయాక్సైడ్ను గ్రహించి ప్రాణవాయువును విడుదల చేస్తాయి. కానీ నేడు అభివృద్ధి పనుల పేరుతో పెద్దఎత్తున చెట్లను తొలగిస్తున్నారు. ఒక చెట్టు పెరగడానికి సంవత్సరాలు పడుతుంటే దానిని సరికివేయడానికి కొన్ని నిమిషాలే సరిపోతున్నాయి. అడవుల విస్తీర్ణం తగ్గిపోవడం వల్ల వాతావరణ సమతుల్యత దెబ్బతింటోంది. ఉష్ణోగ్రతలు పెరగడం, అసమాన వర్షపాతం, ప్రకృతి వైపరీత్యాలు ఎక్కువ కావడం వంటి పరిణామాలకు ఇది కూడా ఒక కారణంగా మారుతోంది.స్వచ్ఛమైన గాలి ప్రతి మనిషికి లభించాల్సిన ప్రాథమిక హక్కు. అది విలీనం వస్తువు కాదు. ధనవంతుడు అయినా, పేదవాడు అయినా, గ్రామంలో ఉన్నా, నగరంలో ఉన్నా ప్రతి ఒక్కరికీ ఆరోగ్యకరమైన వాతావరణంలో జీవించే హక్కు ఉంది. కానీ నేడు అనేక ప్రాంతాల్లో ప్రజలు కలుషిత గాలిని పీల్చుకోవడానికి బలవంతం అవుతున్నారు. ప్రజల ఆరోగ్యాన్ని కాపాడటం ప్రభుత్వాల బాధ్యత అయితే, పర్యావరణాన్ని సంరక్షించడం సమాజం మొత్తం బాధ్యతగా భావించాలి. ప్రభుత్వాలు కాలుష్య నియంత్రణకు మరింత కఠినమైన చర్యలు తీసుకోవాల్సిన అవసరం ఉంది. పరిశ్రమల నుంచి వెలువడే కాలుష్యాన్ని నియంత్రించాలి. పర్యావరణ నిబంధనలను కచ్చితంగా అమలు చేయాలి. ప్రజా రవాణా వ్యవస్థను మరింత మెరుగుపరచి వ్యక్తిగత వాహనాల వినియోగాన్ని తగ్గించే చర్యలు చేపట్టాలి. అదే సమయంలో నగరాల్లో భారీ స్థాయిలో చెట్ల పెంపక కార్యక్రమాలు నిర్వహించాలి. పర్యావరణ పరిరక్షణను అభివృద్ధి ప్రణాళికల్లో భాగంగా మార్చాలి. ప్రజలు కూడా తమ వంతు బాధ్యతను గుర్తించాల్సిన సమయం ఆసన్నమైంది. ప్రతి వ్యక్తి ఒక చెట్టును నాటడం, ప్లాస్టిక్ వినియోగాన్ని తగ్గించడం, వ్యర్థాలను బహిరంగంగా కాల్చకుండా జాగ్రత్తలు తీసుకోవడం వంటి చిన్న చర్యలు కూడా పెద్ద మార్పుకు దారి తీస్తాయి. ప్రకృతిని కాపాడితేనే మనిషి మనుగడ సురక్షితంగా ఉంటుంది. స్వచ్ఛమైన గాలి కోసం పోరాటం అనేది కేవలం పర్యావరణవేత్తల బాధ్యత కాదు. అది ప్రతి పౌరుడి కర్తవ్యం. రాబోయే తరాలకు ఆరోగ్యకరమైన భవిష్యత్తును అందించాలంటే ఇప్పుడే మేల్కొని చర్యలు చేపట్టాలి. పచ్చదనాన్ని పెంచడం, కాలుష్యాన్ని తగ్గించడం ద్వారానే స్వచ్ఛమైన గాలి అందరికీ అందే రోజులు తిరిగి వస్తాయి.